

सड़क दुर्घटना में जख्मी व्यक्ति को युवा नेता दीपक यादव ने पहुंचाया अस्पताल

◆ फेसबुक पर फोटो शेयर करने के बाद हुई पहचान, कृष्णब्रह्म थाना क्षेत्र के कठार गांव का रहने वाला था जख्मी व्यक्ति

केटी न्यूज/डुमरांव

डुमरांव के युवाओं मानवता की मिशाल पेश करते हुए सड़क दुर्घटना में खून से लथपथ हो सड़क किनारे बेहोशी की हालत में गिरे एक व्यक्ति



को अस्पताल पहुंचाया। समय से प्राथमिक इलाज मिलने से उनकी जान बच गई।

यह मानवीय भाजयुगो के प्रांतीय नेता दीपक यादव व उनकी टीम ने किया है। वहीं, अस्पताल में इलाज

के दौरान उसकी पहचान नहीं हो रही थी। जिसके बाद दीपक ने अपने फेसबुक पर उनकी फोटो अपलोड कर पहचान की अपील की। जिसके बाद जख्मी व्यक्ति की पहचान कृष्णब्रह्म थाना क्षेत्र के कठार गांव निवासी 53 वर्षीय भरत तिवारी के रूप में हुई।

इलाज के लिए हायर सेंटर लेकर गए: दीपक तथा उसके साथियों के प्रयास से उनके परिजनों को इस घटना की जानकारी हुई तथा वे अस्पताल पहुंच कर उनके आगे के इलाज के लिए हायर सेंटर लेकर गए। इस दौरान जख्मी व्यक्ति के

परिजनों ने दीपक यादव तथा उनकी पूरी टीम के प्रति आभार जताया।

खून से लथपथ हो बेहोश पड़ा था पीड़ित: दीपक ने केशव टाइम्स से बताया कि शनिवार की शाम सात बजे क व्यक्ति महाराज कोठी रोड में पोल फैक्ट्री के पास खून से लथपथ हो बेहोश पड़ा था। इस दौरान हमलोग उधर से गुजर रहे थे। उसे बेसुध देख हमलोगों ने अपने वाहन से उसे डुमरांव अनुमंडलीय अस्पताल पहुंचाया, जहां मौजूद डॉ. बिरेंद्र राम ने जख्मी व्यक्ति का इलाज किया। उनके इलाज से उसकी जान बच गई। दीपक ने इसकी

जानकारी नया भोजपुर पुलिस को भी दी। वहीं, प्राथमिक इलाज के बाद बेहतर इलाज के लिए उसे पटना रेफर किया गया है।

दीपक ने कहा कि क्षेत्र के लोगों के लिए अनुमंडल अस्पताल उम्मीद की किरण है आज जिस तरह से बेहतर चिकित्सा व्यवस्था उपलब्ध हो रही है इसे निरंतर सुचारू रखने के लिए किसी भी हद तक जाना पड़े तो हमलोग पीछे नहीं हटेंगे। इस दौरान युवा नेता अभिषेक रंजन, पूर्व छात्र नेता संदू मिश्रा, मुखिया सिंह कुशवाहा, राहुल सूर्यवंशी आदि मौजूद रहे।

एक नजर

दुःखद: पानी भरे गड्ढे में डूबने से युवक की मौत, गांव में मचा कोहराम



बक्सर। राजपुर प्रखंड अंतर्गत बन्नी गांव में रविवार की देर शाम एक दर्दनाक हादसे में 32 वर्षीय युवक असलम हजाम की मौत हो गई। असलम, जो रफीक हजाम का पुत्र था, मिर्गी की बीमारी से पीड़ित था और उसका इलाज चल रहा था। बताया जा रहा है कि वह किसी कार्य से गांव के बाहर स्थित बंधार की ओर गया था। इसी दौरान असावधानीवश वह पानी से भरे एक गड्ढे में गिर पड़ा और बेहोश हो गया। घटना की जानकारी उस समय हुई जब खेत की ओर जा रहे ग्रामीणों ने पानी में असलम को बेसुध हालत में पड़ा देखा। उन्होंने शोर मचाना शुरू किया, जिसके बाद मौके पर भारी संख्या में ग्रामीणों की भीड़ जमा हो गई। ग्रामीणों की मदद से असलम को बाहर निकाला गया और इलाज के लिए निजी चिकित्सक के पास ले जाया गया, लेकिन चिकित्सक ने उसे मृत घोषित कर दिया। युवक की मौत की खबर मिलते ही परिवार पर दुखों का पहाड़ टूट पड़ा। पत्नी का रो-रोकर बुरा हाल है। वहीं गांव में मातमी सननाटा पसर गया। घटना की सूचना मिलते ही धनसोई थाना की पुलिस घटनास्थल पर पहुंची और शव को कब्जे में लेकर पोस्टमार्टम के लिए भेज दिया। थानाध्यक्ष संतोष कुमार ने बताया कि प्राथमिक जांच में युवक के मिर्गी के कारण पानी में गिरने की आशंका जताई जा रही है। पुलिस पूरे मामले की जांच कर रही है और ग्रामीणों से पूछताछ जारी है। इस हदव्यतिराक घटना से गांव में शोक की लहर दौड़ गई है। वहीं, परिजनों ने भी इस मामले में किसी तरह की आशंका नहीं जताई है।

चौसा नगर पंचायत वार्ड 8 व 9 में नुकड़ नाटक से दी स्वच्छता की प्रेरणा



चौसा। स्वच्छ भारत मिशन के तहत चौसा नगर पंचायत द्वारा रविवार को वार्ड संख्या 8 व 9 में स्वच्छता जनजागरूकता अभियान चलाया गया। इस दौरान नुकड़ नाटक और सांस्कृतिक कार्यक्रमों के माध्यम से स्वच्छता का संदेश जन-जन तक पहुंचाया गया। कार्यक्रम में कलाकारों की टीम ने स्वच्छता से जुड़े विभिन्न पहलुओं पर रोशनी डाली और आम जनता को स्वच्छता की महत्ता से अवगत कराया। नुकड़ नाटक के जरिए कलाकारों ने गीला-सूखा कचरा पृथक करने, खुले में शौच से मुक्ति, जल संरक्षण और नियमित सफाई जैसी अहम बातों को सरल और मनोरंजक अंदाज में प्रस्तुत किया। गीतों और संवादों ने बच्चों, युवाओं और बुजुर्गों को समान रूप से आकर्षित किया। कलाकारों ने यह संदेश दिया कि स्वच्छता सिर्फ बाहरी सफाई तक सीमित नहीं है, बल्कि मानसिक और सामाजिक स्तर पर भी स्वच्छता आवश्यक है। जब तक हमारी आदतों और सोच में बदलाव नहीं आएगा, तब तक स्वच्छ भारत का सपना अधूरा रहेगा। कार्यक्रम की अध्यक्षता वार्ड पार्षद पुष्पा देवी व वार्ड प्रतिनिधि रिजवान खान ने की। उन्होंने नागरिकों को स्वच्छता की शपथ दिलाई और घर-आंगन के साथ सार्वजनिक स्थलों को भी स्वच्छ बनाए रखने का आह्वान किया। स्थानीय लोग भी उत्साह के साथ कार्यक्रम में शामिल हुए और स्वच्छता के प्रति अपनी जिम्मेदारी निभाने का संकल्प लिया।

पुलिस की बढ़ी सक्रियता, वारंट और कांडों के निष्पादन में आई तेजी

◆ जितने कांड दर्ज हो रहे हैं, उससे अधिक कांडों का किया जा रहा है निष्पादन

केटी न्यूज/डुमरांव

आगामी विधानसभा चुनाव को लेकर अनुमंडल पुलिस की तैयारी तेज हो गई है। एक तरफ जहां असामाजिक तत्वों और अपराधियों के विरुद्ध निरोधात्मक कार्रवाई में तेजी आई है तो वहीं अपराधिक कांडों के निष्पादन और वारंट के तामिला में भी पुलिस की सक्रियता बढ़ गई है। बक्सर एसपी शुभम आर्य के सहजी के बाद डुमरांव अनुमंडल के थानों में जितने कांड दर्ज हो रहे हैं, उससे अधिक कांडों का निष्पादन किया जा रहा है।

पुलिस सूत्रों ने बताया कि पुलिस कप्तान ने निर्देश दिया है कि लंबित



कांडों की संख्या में कमी लाई जाए। निर्देश के बाद हर थानों में इसके निष्पादन में तेजी आई है। डीएसपी अफाक अख्तर अंसारी ने बताया कि एक माह के अभियान में अनुमंडल के सभी थानों को मिलाकर 500 से अधिक वारंट का तामिला कराया गया।

जिसमें करीब 300 से अधिक वारंटों की गिरफ्तारी हुई। कई जगहों पर असामाजिक तत्वों का नाम गुंडा रजिस्टर में जोड़े गए हैं। पुलिस की इस कार्रवाई से अपराधियों में हड़कंप मच गया है।

नवविवाहिता की मौत मामले में पिता के बयान पर पांच पर दहेज हत्या का केस दर्ज

◆ राजपुर थाना क्षेत्र के बन्नी गांव की है घटना, परिजनों ने नहीं जताया किसी तरह की आशंका

◆ मामले के उद्घेदन व आरोपितों की गिरफ्तारी में जुटी पुलिस

केटी न्यूज/डुमरांव

डुमरांव थाना क्षेत्र के कसिया गांव में शुक्रवार की रात हुई नव विवाहिता ज्योति कुमारी की संदेहास्पद स्थिति में मौत मामले में मृतका के पिता शिव कुमार राम के बयान पर स्थानीय थाने में पति, सास, ससुर व दो देवरों पर नामजद एफआईआर दर्ज कराया गया है।

दहेज के लिए प्रताड़ित करते थे: पुलिस को दिए आवेदन में मृतका



के पिता ने जिक्र किया है कि उसने दो वर्ष पूर्व अपनी बेटी की शादी डुमरांव थाना क्षेत्र के कसिया गांव निवासी मुन्ना राम पिता बसंत राम के साथ हिन्दू रीति रिवाज के साथ की थी। शादी के बाद से ही ससुराल वाले उसे दहेज के लिए प्रताड़ित करते थे। इसकी जानकारी मेरी बेटी ने कई बार फोन पर हमलोगों को दी थी। मैंने उसके ससुराल वालों से उसे प्रताड़ित नहीं करने की आरजू मिनत की थी, लेकिन उनकी हरकतें रुकीं

नहीं तथा शुक्रवार को सभी ने मिलकर साजिश के तहत उसकी हत्या कर दी।

मामले की जांच की जा रही है: एफआईआर दर्ज होने के बाद पुलिस मामले के उद्घेदन व आरोपितों की गिरफ्तारी में जुट गई है। प्रभारी थानाध्यक्ष मतेन्द्र कुमार ने बताया कि एफआईआर दर्ज कर मामले की जांच की जा रही है। जल्दी ही आरोपितों को गिरफ्तार कर लिया जाएगा।

गौरतलब हो कि शुक्रवार की रात नव विवाहिता की मौत के बाद ससुराल वालों ने बताया था कि पति-पत्नी के बीच हुए विवाद में ज्योति ने जहर लिया था, जिसके बाद हमलोग इलाज के लिए उसे लेकर पहले अनुमंडलीय अस्पताल तथा वहां से रेफर होने पर सदर अस्पताल गए थे। जहां, इलाज के दौरान उसकी मौत हो गई थी।

संभाग प्रभारी सुरेंद्र कुमार सिंह ने कहा कि शिक्षा विभाग का लक्ष्य है कि जिले के बच्चों की नई सोच को केंद्र स्तर तक पहुंचाया जाए ताकि उनके विचार देश की प्रगति में भागीदार बन सकें।

इस बार जिला प्रशासन ने नवाचार विचारों की संख्या दोगुना करने का लक्ष्य रखा है और इसके लिए विशेष अभियान चलाया जा रहा है। बक्सर के नौनिहाल वैज्ञानिकों की यह उड़ान आने वाले दिनों में जिले को नवाचार की धरती के रूप में पहचान दिला सकती है।

इंस्पायर अवार्ड मानक : कक्षा 6 से 12 तक के छात्र विज्ञान व तकनीक के क्षेत्र में दिखा रहे रचनात्मकता

उपलब्धि: नवाचार की नई कहानी लिख रहे हैं जिले के छात्र, इंस्पायर अवार्ड मानक योजना में जोश

केटी न्यूज/बक्सर

जिले के छात्र-छात्राएं अपने अनेखे विचारों और नवाचार से अब राष्ट्रीय स्तर पर बक्सर का नाम रौशन करने की दिशा में आगे बढ़ रहे हैं। इंस्पायर अवार्ड मानक योजना के तहत जिले के कक्षा 6 से 12 तक के छात्र विज्ञान और तकनीक के क्षेत्र में अपनी रचनात्मकता दिखा रहे हैं। इस योजना का मकसद है बच्चों में वैज्ञानिक सोच को विकसित करना और उनके अनेखे विचारों को मंच प्रदान करना।



ईएमआईएस पोर्टल पर जिले के विद्यालयों से अब तक कई नवाचार विचार अपलोड किए जा चुके हैं।

हालांकि शुरूआत में रफ्तार धीमी रही, लेकिन अब जिला प्रशासन इसे गति देने में जुट गया है। योजना के

तहत चर्चनित बच्चों को 10 हजार की प्रोत्साहन राशि सीधे उनके बैंक खाते में दी जा रही है।

जिला कार्यक्रम पदाधिकारी मोहम्मद शारिक अशरफ ने बताया कि इस बार बच्चों और शिक्षकों में विशेष उत्साह है। विद्यालयों को निर्देशित किया गया है कि वे समय पर नवाचार विचार पोर्टल पर अपलोड करें। इस बार कक्षा 11 और 12 के विद्यार्थियों को भी नवाचार के मंच पर अपनी सोच को दिखाने का अवसर दिया गया है, जिससे वे बेहद उत्साहित हैं।



CAMBRIDGE SCHOOL DUMAON

Affiliated to C.B.S.E., Delhi, Up to (10+2)- Aff. No. 330723, SCHOOL No. 65720
Harnahi Road, Dumaon, Buxar - 802119

 8210918040, 7319072175, 6393608958
  www.cambridgeschooldumaon.com
 [facebook.com/CAMBRIDGESCHOOLDUMAON](https://www.facebook.com/CAMBRIDGESCHOOLDUMAON)



A CO-EDUCATIONAL SCHOOL FROM NURSERY TO STD. XII

ADMISSION NOTICE FOR STD. XI (SCIENCE & COMMERCE STREAMS)

OUTSTANDING PERFORMANCE OF OUR STUDENTS IN AISSE (Std. XI) & AISSEE (Std. XII) CBSE BOARD EXAMS 2025



SCHOOL TOPPER- STD. XII

SUBJECT WISE HIGHEST MARKS IN STD. XII

Chemistry	98	Biology	91
English Core	97	Physics	91
Physical Education	96	Science Studies	86
Mathematics	92	Economics	83



TOPPERS- STD. X

SUBJECT WISE HIGHEST MARKS

Mathematics	100	Sanskrit	100	Social Science	97
Science	100	Samgrahi	95	Hindi	94

REGISTRATION

 IS GOING ON FOR
ADMISSION TO CLASS XI (SCIENCE & COMMERCE STREAMS) FOR THE ACADEMIC SESSION 2025-26. CLASSES WILL START FROM 23 JUNE, 2025.

SCHOLARSHIP SCHEME

- CANDIDATES WITH 90% & ABOVE WILL BE GIVEN **HALF FREESHIP** (50% REBATE IN ADMISSION FEE AND MONTHLY TUITION FEE) FOR BOTH **CLASSES XI & XII.** OTHER CHARGES ARE PAYABLE FOR BOTH CLASSES.
- INTEGRATION OF FOUNDATION CLASSES FOR **NEET AND JEE MAINS** IN CURRICULUM.

INFORMATION

The Information & Admission Cell at the JUNIOR WING Dr. Jagnarayan Singh Hospital Campus, will remain open on all working days (Mon. - Sat.) from 9:00 am - 01:00 pm also during Summer Vacation.

LIMITED SEATS. HURRY UP!!!

CHAIRMAN- MR. T.N. CHOUBEY

संक्षिप्त समाचार

गिरिडीह में अवैध कोयला तस्करी पर कार्रवाई:सीसीएल ने कोयला लदी 9 बाइक की जब्त



गिरिडीह, एजेंसी। गिरिडीह जिले में अवैध कोयला कारोबार पर सीसीएल ने बड़ी कार्रवाई की है। मुफसिल थाना क्षेत्र में शनिवार को चलाए गए विशेष अभियान में सीसीएल ने कोयला लदी 9 बाइक जब्त की है। सीसीएल परियोजना पदाधिकारी जीएस मीना के नेतृत्व में सुरक्षा विभाग की टीम ने यह कार्रवाई की। छापेमारी के दौरान कोयला तस्करी अपनी बाइक छोड़कर फरार हो गए। सभी जब्त बाइक को मुफसिल थाना पुलिस के सुपुर्द कर दिया गया है। पुलिस अब बाइक के रजिस्ट्रेशन नंबर के आधार पर प्राथमिकी दर्ज करेगी। क्षेत्र में कोयला तस्करी बढ़े पमाने पर दोपहिया वाहनो का इस्तेमाल करते हैं। वे बाइक पर कई किट्टि कोयला लाकर लंबी दूरी तक ले जाते हैं। मुफसिल थाना प्रभारी ने बताया कि जब्त बाइक थाने में रखी गई है। सीसीएल की ओर से अज्ञात तस्करी के खिलाफ प्राथमिकी दर्ज करने का आवेदन मिला है। तस्करी इस कोयले को अवैध ईंट भट्टों और होटलों में बेचते हैं।

नशे में स्कूटी सवार ने ली बच्चे की जान:गुमला में सड़क किनारे खेल रहे बच्चे को मारी टक्कर,

गुमला, एजेंसी। गुमला जिले में एक दर्दनाक सड़क हादसा सामने आया है। भरनो चट्टी मुख्य रोड पर रायकेरा गांव के पास नशे में धुत स्कूटी सवार ने सड़क किनारे खेल रहे 10 वर्षीय बच्चे को टक्कर मार दी। टक्कर इतनी जोरदार थी कि बच्चा काफी दूर जा गिरा। सिर में गंभीर चोट लगने से घटना स्थल पर ही उसकी मौत हो गई। मृतक की पहचान रायकेरा गांव निवासी चारो उरांव के पुत्र रोशन उरांव के रूप में हुई है। वह स्थानीय सरकारी स्कूल में कक्षा 4 का छात्र था। स्थानीय लोगों ने आरोपी स्कूटी चालक को पकड़कर पुलिस के हवाले कर दिया। घायल बच्चे को सामुदायिक स्वास्थ्य केंद्र भरनो ले जाया गया, जहां चिकित्सकों ने उसे मृत घोषित कर दिया। अंजल प्रशासन ने तत्काल सहायता के तौर पर मृतक के परिवार को 5 हजार रुपए की राशि दी है। अंचल कमी राजीव रंजन ने अस्पताल पहुंचकर मृतक की मां फूलो उराईन को यह राशि सौंपी। प्रशासन ने आगे की प्रक्रिया पूरी होने के बाद अतिरिक्त सहायता देने का आश्वासन दिया है। पुलिस ने आरोपी को हिरासत में लेकर आगे की कार्रवाई शुरू कर दी है।

झारखंड में बनेगे 1117 हेल्थ सब सेंटर, 619 करोड़ रुपए आवंटित



रांची, एजेंसी। झारखंड में अब गांव-गांव में स्वास्थ्य सुविधाएं उपलब्ध होंगी। पूरे राज्य में 1117 हेल्थ सब सेंटर बनाए जाएंगे। राज्य सरकार ने इसके लिए 619 करोड़ रुपए की राशि आवंटित कर दी है। इसमें सबसे ज्यादा 164 सेंटर गिरिडीह जिले में तो 135 सेंटर धनबाद में खुलेंगे। वहीं रांची जिले में 49 हेल्थ सब सेंटर खोले जाएंगे। यहां प्राथमिक चिकित्सा की सभी सुविधाएं होंगी हर सेंटर के भवन निर्माण में 55.50 लाख रुपए खर्च होंगे। इन सेंटरों के निर्माण की स्वीकृति 15वें वित्त आयोग के तहत वित्तीय वर्ष 2024-25 और 2025-26 के लिए दी गई है। 15वें वित्त आयोग के लिए राज्य स्तरीय समिति की अप्रैल में हुई बैठक में इस योजना की स्वीकृति दी गई है। जबकि जून में योजना के क्रियान्वयन के लिए राशि भी आवंटित कर दी गई। गौरतलब है कि 2011 की जनगणना के अनुसार झारखंड में कुल 4345 पंचायत हैं, जिनमें 2931 पंचायतों में स्वास्थ्य उपकेंद्र हैं और 167 पंचायतों में प्राथमिक स्वास्थ्य केंद्र या सामुदायिक स्वास्थ्य या अनुसंधल अस्पताल हैं। निदेशक प्रमुख, स्वास्थ्य सेवाएं झारखंड ने 949 स्वास्थ्य सुविधा विहीन पंचायतों की रिपोर्ट दी थी। यहां स्वास्थ्य उपकेंद्र खोलने की जरूरत बताई थी। इसके बाद 1117 सेंटर खोलने पर सहमति बनी थी।

नदी किनारे जमीन में गड़ा बच्चे का शव मिला:गिरिडीह के नवडीहा में मची सनसनी, बच्चे की उम्र लगभग 10 साल, जांच में जुटी पुलिस

गिरिडीह, एजेंसी। गिरिडीह जिले के जमुआ प्रखंड स्थित नवडीहा ओपी थाना क्षेत्र से एक सनसनीखेज मामला सामने आया है। रविवार सुबह दमगी उसी नदी पुल के नीचे एक 10 वर्षीय बच्चे का शव जमीन में गाड़ा हुआ मिला। शव मिलने के बाद इलाके में हड़कंप मच गया। जानकारी मिलते ही घटनास्थल पर भारी संख्या में स्थानीय लोग जुट गए।

जानवरों के मंडराने पर हुआ शकः बताया जा रहा है कि सुबह गांव के कुछ लोग शौच के लिए नदी की ओर गए थे। उसी दौरान उन्होंने पुल के नीचे रखे बड़े-बड़े पत्थरों के पास कुछ जानवरों को मंडराते हुए देखा। पास ही से तेज दुग्धि भी आ रही थी। जब लोगों ने वहां जाकर देखा तो शक हुआ कि वहां कुछ गड़बड़ है। इसके बाद स्थानीय लोगों ने हो-हल्ला किया और देखते ही देखते बड़ी संख्या में लोग मौके पर जमा हो गए। सूचना मिलते ही नवडीहा ओपी प्रभारी दीपक कुमार और जमुआ थाना प्रभारी मणिकांत कुमार पुलिस बल के साथ



मौके पर पहुंचे। स्थानीय लोगों की मदद से पुलिस ने खुदाई कर शव को जमीन से बाहर निकाला। शव को देखकर अंदाजा लगाया जा रहा है कि मृत बच्चा करीब 10 वर्ष का है। हालांकि, उसकी पहचान फिलहाल नहीं हो सकी है।

बच्चे की पहचान की हो रही कोशिशः घटना के बाद पूरे इलाके में दहशत और सनसनी का माहौल है। बच्चे की हत्या कर शव को ठिकाने

लगाने की आशंका जताई जा रही है। पुलिस ने शव को कब्जे में लेकर पोस्टमॉर्टम के लिए भेज दिया है। पुलिस अधिकारियों ने बताया कि फिलहाल बच्चे की पहचान कराने की कोशिश की जा रही है। साथ ही आसपास के थानों से लापता बच्चों की सूचना भी मंगवाई जा रही है। पूरे मामले की गंभीरता से जांच की जा रही है और दोषियों की पहचान कर कड़ी कार्रवाई की बात कही गई है।

झारखंड

संविधान के साथ-साथ आपके मताधिकार को भी समाप्त करना चाहती है मोदी सरकार: झामुमो



रांची, एजेंसी। भारत निर्वाचन आयोग द्वारा बिहार विधानसभा चुनाव से पहले वहां के वोटर लिस्ट का 25 दिनों के अंदर गहन पुनरीक्षण कराने के फैसला लिया गया है। इसके साथ ही आरएसएस नेता की ओर से संविधान से पंथनिरपेक्षता और समाजवाद हटा देने वाले बयान पर झामुमो ने तीखी प्रतिक्रिया दी है। झारखंड मुक्ति मोर्चा के केंद्रीय महासचिव सुप्रियो भट्टाचार्य ने केंद्रीय कैप कार्यालय में संवाददाता सम्मेलन कर कहा कि चुनाव आयोग और आरएसएस की संधि बनी हुई है।

जेएमएम महासचिव ने कहा कि देश से समाजवाद, धर्मनिरपेक्षता और नागरिक को मिले मताधिकार कैसे छीना जाए, इसका षड्यंत्र रचा जा रहा है। उन्होंने कहा कि आज एक तरफ सेंसर की बात हो रही है। वहीं दूसरी तरफ मतदाता का अधिकार छीनने की साजिश रची जा रही है। उन्होंने कहा कि आज %नो वोटर लेफ्ट बिहाइंड% निर्वाचन आयोग का स्लोगन है। लेकिन मतदाता को छोड़ कर बिहार में चुनाव हो, ऐसा तुगलकी फरमान आया है।

सुप्रियो भट्टाचार्य ने कहा कि बिहार में लगभग 8 करोड़ बिहारी वोटर को मतदाता

होने का प्रमाण देना होगा। उन्होंने कहा कि भारत सरकार कहती है आधार मान्य नहीं, मतदाता सूची का एपिक नंबर भी मान्यता नहीं होगी। 2003 के बाद के मतदाता को साबित करना होगा, निर्वाचक मंडल को प्रमाण देना होगा कि आपके माता-पिता का जन्म बिहार में हुआ है या नहीं। उन्होंने कहा कि ये इसलिए हो रहा, क्योंकि बिहार में चुनाव है। उन्होंने कहा कि ये इसलिए हो रहा क्योंकि बीजेपी वहां अपनी निश्चित हार देख

रही है।

आरएसएस के सह कार्यवाह का बयान दुखदः सुप्रियो : जेएमएम महासचिव सुप्रियो भट्टाचार्य ने आरएसएस के सह कार्यवाह के बयान की निंदा की। उन्होंने कहा कि संविधान की प्रस्तावना से समाजवाद और पंथ निरपेक्षता को हटा देना चाहिए आरएसएस नेता का यह बयान तब आया है जब 1976 में सर्वोच्च न्यायालय ने प्रस्तावना को संविधान की आत्मा बताया है।

बिहार चुनाव 2025 में सीटों के बंटवारे को लेकर झारखंड में राजनीति तेज, बीजेपी ने कसा तंज



रांची, एजेंसी। विधानसभा चुनाव भले ही बिहार में हो मगर इसको लेकर झारखंड में सियासत जरूर गर्म है। दरअसल इंडिया गठबंधन में सीटों को लेकर चल रही खींचतान पर भाजपा की नजर है। उसे उम्मीद है कि बिहार में इंडिया गठबंधन के अंदर सीट बंटवारे को लेकर होने वाला बिखराव का फायदा कहीं न कहीं झारखंड की राजनीति में भी होगा। शायद यही वजह है कि झारखंड मुक्ति मोर्चा को बिहार में गठबंधन के अंदर तरजीह नहीं मिलने पर भाजपा भी दुख जताने लगी है।

बिहार में जेएमएम को तरजीह नहीं- बीजेपी : बिहार भाजपा के सह प्रभारी दीपक प्रकाश के बाद पार्टी के पूर्व विधायक अमित मंडल ने कांग्रेस और राजद के रुख की आलोचना करते हुए कहा है कि झारखंड मुक्ति मोर्चा को युज एंड थ्रो के रूप में यह महागठबंधन देख रही है। उन्होंने झारखंड मुक्ति मोर्चा को कांग्रेस और राजद द्वारा ठगा दिखाए जाने का अंदेशा जताते हुए कहा कि जिस तरह से झारखंड में जेएमएम बड़े भाई की भूमिका में है। उसी तरह से बिहार में राजद है।

जाहिर तौर पर जेएमएम को छोटा भाई मानते हुए वहां उसे सीटें मिलनी चाहिए। मगर कांग्रेस और राजद, जेएमएम को तरजीह नहीं दे रही है। जबकि झारखंड से संत समावर्ती जिलों और विधानसभा मंडल ने कांग्रेस और राजद के रुख की आलोचना करते हुए कहा है कि झारखंड मुक्ति मोर्चा को युज एंड थ्रो के रूप में यह महागठबंधन देख रही है। उन्होंने झारखंड मुक्ति मोर्चा को कांग्रेस और राजद द्वारा ठगा दिखाए जाने का अंदेशा जताते हुए कहा कि जिस तरह से झारखंड में जेएमएम बड़े भाई की भूमिका में है। उसी तरह से बिहार में राजद है।

श्रम और उद्योग विभाग को डमी बनाकर रख दिया गया- अमित मंडल : बीजेपी नेता और पूर्व विधायक अमित मंडल ने राज्य सरकार के कामकाज पर सवाल खड़ा करते हुए कहा है कि श्रम और उद्योग विभाग को डमी बनाकर रख दिया गया है। विभाग के मंत्री को किनारे किए जाने का आरोप लगाते हुए अमित मंडल ने कहा कि पहले मुख्यमंत्री विदेश दौरे में नहीं ले गए और हाल में जमशेदपुर में मुख्य सचिव की मौजूदगी में हुई बैठक में उन्हें नहीं बुलाया गया।

युवाओं को रोजगार कैसे मिलेगा : ऐसी स्थिति में राज्य में लगे उद्योग को देखने वाला कौन है? मुझे लगता है कि झारखंड सरकार के अधीन उद्योग मंत्रालय पूर्णतः फेल है। यदि उद्योग मंत्रालय देखने के योग्य नहीं है तो मुख्यमंत्री को हस्तक्षेप करनी चाहिए लेकिन दुर्भाग्य की बात किना है कि न तो मुख्यमंत्री की प्राथमिकता में यह है और न ही उद्योग मंत्री को इससे मतलब है। आखिर निजी क्षेत्र में युवाओं को कैसे रोजगार मिलेगा और राज्य में उद्योग धंधे कैसे बढ़ेंगे यह सोचने वाली बात है।

महिलाओं ने एक-दूसरे को सिंदूर लगा की सदा सुहागिन की कामना



चाईबासा, एजेंसी। सदर बाजार स्थित काली मंदिर में शनिवार को मां विपदतारिणी की पूजा-अर्चना भक्तिभाव से की गई। इस दौरान महिलाओं ने मां दुर्गा के विपदतारिणी रूप के आगे मस्था टेककर अपने परिवार की सुख-समृद्धि की कामना की। महिलाओं ने एक-दूसरे की मांग में सिंदूर लगाकर सदा सुहागिन बने रहने आशीर्वाद दिया। पुजारियों ने भी श्रद्धालु महिलाओं की कलाई पर रक्षा सूत्र बांधकर हर विपदा से दूर रहने का आशीर्वाद दिया। पूजा का आयोजन सदर बाजार के श्री श्री काली मंदिर ट्रस्ट कमेटी द्वारा किया गया। मां की पूजा हर साल महाप्रभु जगन्नाथ की रथयात्रा और उनके रथ के पूर्ण यात्रा के बीच में पड़ने वाले शनिवार और मंगलवार के दिन की जाती है। इससे पूर्व महिलाओं ने दिनभर उपवास रखकर विपदतारिणी व्रत रखा।

पूजा मुख्य पंडित दिव्येन्द्र राय तथा सहयोगी परमल गांगुली, अनूप मुखर्जी, नाडू गोपाल राय द्वारा पूरे विधि- विधान से

अंडर-12 बालक वर्ग में सदर प्रखंड ने जीता खिताब



चाईबासा, एजेंसी। राज्य परियोजना निदेशक, कार्यालय के आलोक में जिला स्तरीय अंडर-12 प्रथम लिटिल चैंप्स फुटबॉल टूर्नामेंट 2025-26 प्रतियोगिता का आयोजन शनिवार को मुख्यमंत्री उत्कृष्ट +2 जिला स्कूल, चाईबासा मैदान में आयोजित हुआ। झारखंड शिक्षा परियोजना (समग्र शिक्षा) पश्चिमी सिंहभूम, चाईबासा के तत्वावधान में आयोजित इस प्रतियोगिता में जिला के 18 प्रखंडों की विजेता टीमों ने शिरकत की। जिसमें बालक वर्ग से 14 व बालिका वर्ग से 10 टीमों ने भाग लिया। फुटबॉल प्रतियोगिता के उद्घाटन समारोह में जिला खेल पदाधिकारी रूपा रानी तिकी, जिला शिक्षा परियोजना के एडीपीओ शिव कुमार मल्लिक एवं एपीओ सुभाष हेन्ड्रम मुख्य रूप से उपस्थित रहे। जिला स्तरीय प्रथम लिटिल चैंप्स फुटबॉल प्रतियोगिता के अंडर-12 बालक वर्ग में सदर प्रखंड, चाईबासा की टीम एवं हाटगम्हरिया के बीच में फाइनल मुकाबला का मैच खेला गया। जिसमें सदर, चाईबासा की टीम विजेता रही। वही बालिका वर्ग में फाइनल मुकाबला सदर, चाईबासा एवं

कुमारडुंगी के बीच खेला गया। जिसमें कुमारडुंगी प्रखण्ड की टीम ने खिताब अपने नाम किया। दोनों फाइनल मुकाबलों के उपरांत मुख्य अतिथि जिला खेल पदाधिकारी रूपा रानी तिकी के हाथों विजेता व उपविजेता टीमों को ट्रॉफी एवं खिलाड़ियों को मेडल व प्रशस्ति पत्र देकर सम्मानित किया गया।

प्रतियोगिता के सफल संचालन में प्रदीप कुमार, प्रतिमा कलुडिया या, मनीषा सुंडी, सुन्दर लाल देवगम, शिव शंकर प्रधान, स्वीटी कुमारी, मुकेश कुमार, भूपेन्द्र कुमार, शिवानी सिंह तितिया, चिता कुमारी, सुशील सिंकू, मानकी कुदादा एवं अन्य फुटबॉल आफिशियल की भागीदारी रही।

बरवाडीह में 3 किमी सड़क पर 100 से अधिक हैं गड्डे



बरवाडीह, एजेंसी। बरवाडीह-लंका-बांसडीह मार्ग जर्जर रहने से लोगों को परेशानी हो रही है। तीन किमी लंबी इस सड़क पर 100 से अधिक छोटे-बड़े गड्डे हैं। सामान्य दिनों में चलना मुश्किल है। बारिश में जलजमाव से हालात और खराब हो गए हैं। लोग रोज दुर्घटना के शिकार हो रहे हैं। इस सड़क के निर्माण के लिए डेढ़ साल पहले ग्रामीण कार्य विभाग ने टेंडर निकाला था। वह अब तक फाइनल नहीं हो सका है।

रोजाना इस सड़क से छोटे-बड़े वाहन गुजरते हैं। इसकी चिंता न तो विभाग के अधिकारियों को है और न ही क्षेत्र के जनप्रतिनिधियों को। नतीजतन मौजूदा समय में इस सड़क मार्ग से आम लोगों का सफर भगवान भरसे हो गया है। इस संबंध में आईओ के कार्यालयक अभियंता ओम प्रकाश बड़ाईक ने कहा कि इस सड़क की निविदा हो चुकी है। अब तक कार्य आवंटित नहीं हुआ है। वर्तमान स्थिति की जानकारी नहीं है।

बरवाडीह-लंका-मंगरा मार्ग के पांच किमी

हिस्से के निर्माण के लिए ग्रामीण कार्य विभाग (आरईओ) ने फरवरी 2024 में 7 करोड़ 74 लाख की लागत से निविदा निकाली थी। बाद में इसे रद्द कर दिया गया। जून 2024 में फिर से निविदा निकाली गई।

अब तक कार्य आवंटित नहीं हुआ है। इससे बभडी, चमरडीहा, लंका, बांसडीह, कोकडु,

पीढहे समेत दर्जनों गांव के लोगों की उम्मीदें अधर में लटकी हैं। ग्रामीण स्थानीय विधायक से सड़क निर्माण कराने की मांग कर रहे हैं।

विधायक रामचंद्र सिंह ने कहा कि सरकार के माध्यम से प्रखंड की कई सड़कों की मंजूरी दिलाई गई है। यह सड़क भी उनमें शामिल है। बरसात के बाद हरहाल में निर्माण कार्य शुरू कराया जाएगा।

सुभाषितम्

जब तक हम स्वयं निरपराध न हों तब तक दूसरों पर कोई आक्षेप सफलतापूर्वक नहीं कर सकते। - सरदार पटेल

जगन्नाथ की त्रिभुवन में महिमा

जगन्नाथ भगवान रथ पर आरूढ़, भक्तों को मनोवांछित फल प्रदान करने वाले नीलांचल अर्थात पुरी में निवास करने वाले नारायण श्री हरि कृष्ण स्वरूप जगत् कल्याण के लिए रथ पर सवार होकर भक्तों को आशीर्वाद प्रदान करते है। कृष्ण नाम तो मोक्ष प्राप्ति का सहज एवं सरल मार्ग है। भक्तों के संरक्षक पालनकर्ता भाई बलभद्र और लाड़ली सुभद्रा के साथ भ्रमण पर निकले है। सनातन धर्म में चार धाम यात्रा का उल्लेख है, जिनमें चार स्थान श्री हरि विष्णु नारायण ने विभिन्न भक्तों के लिए रथ चर्चनित किए है। उत्तर में बद्रीनाथ में प्रभु की ध्यान स्थली है। दक्षिण में रामेश्वर में प्रभु स्नान करते है। पश्चिम में द्वारिका में विश्राम करते है एवं पूर्व में जगन्नाथ पुरी में भोजन ग्रहण करते है। प्रभु ने भक्तों के मनोरथ पूर्ण करने के लिए और असीम श्रद्धा भक्ति के लिए चारों दिशाओं को चर्चनित किया है जिससे भक्त सहज ही ईश्वरीय आराधना से जुड़ सकें। विष्णु श्री हरि नारायण वही स्वरूप है जो कृष्ण बनकर देने पर आ जाए तो तीन मुट्ठी चावल में तीनों लोक प्रदान कर दे और जब वापन स्वरूप में आ जाए तो तीन पग से तीनों लोक नाप ले। प्रभु की प्रत्येक लीला भक्त के ईश्वर के प्रति असीम विश्वास को उजागर करती है। जगन्नाथ पुरी धाम में प्रथम भवन नीलकण्ठ है जिसमें भगवान जगन्नाथ, बलभद्र और सुभद्रा के साथ निवास करते है और दूसरा है सुन्दरांचल जिसमें गुंडीचा मंदिर है। भगवान जगन्नाथ स्वरूप में भक्तों के भाव वाला भोजन ग्रहण कर उन्हें भावों की माला से जोड़ते है। अपनी माया से छप्पन भोग प्रकट करने वाले जगत के नाथ जगन्नाथ के अनुग्रह पर भोग ग्रहण का अभिलाषी हो तो भगवान अपनी दिनचर्या भी परिवर्तित कर देते है। एकादशी के दिन चावल में निवास करने वाले पाप से जगन्नाथ धाम में भक्तों को मुक्त करते है और दैनिक दिनचर्या अनुरूप चावल की खिचड़ी और व्यंजनों का प्रसाद स्वीकार ग्रहण करते है। ब्रह्म तत्व धारण करने वाले भगवान जगन्नाथ भगवान पर स्वयं अपने गर्भ गृह से निकलकर जन सामान्य के बीच आते है। ईश्वरीय लीला कभी भी अकारण नहीं होती, वह तो विधि का विधान होती है जिसमें भक्त का हित और गहरी ईश्वरीय आस्था निहित होती है। जिनकी ईच्छा के बिना पुण्य नहीं खिल सकते एक तुच्छ तृण भी गंतव्य नहीं हो सकता उन प्रभु की रथ यात्रा को भक्त गंतव्य तक पहुंचाते है। यह सब सृष्टि के नियामक चक्र में कितनी मनोहारी और अनोखी लीला है भगवान जगन्नाथ की। कुछ समय के लिए प्रभु बीमार हो जाते है, औषधीय काढ़ा ग्रहण करते है और लाड़ली सुभद्रा के अनुग्रह पर अपनी मौसी गुंडीचा के घर पर निवास करते है। जगन्नाथ भगवान वही श्री कृष्ण का स्वरूप है जो माँ को मातुत्व सुख प्रदान करने के लिए अनूदी लीलाएं करते है। कभी काल कोठरी में बंद कर दिए जाते है तो कभी रस्सी से बांध दिए जाते है, तो फिर भला मातृ तुल्य मासी का आग्रह कैसे अस्वीकार कर सकते है। मौसी अपने दुलारे को प्रत्येक प्रकार से मिष्ठान भोग, दूध, रबड़ी, माखन परोसरूप और प्रेम अनुग्रह में कहीं भी न्यूनता नहीं होने देती है। मौसी के मनुहार के पहले जगन्नाथ भगवान जन सामान्य के कष्टों का भी निवारण करते है और भक्तों के दर्शन प्रदान कर असीम भक्ति की क्षुधा को शांत करते है। मौसी के घर पहुँचने पर मीठी मनुहार हो सहर्ष स्वीकार करते है, मौसी अपने लाडलों की प्रतीक्षा में एकटक रास्ता निहारती रहती है। करुणा के सागर भक्त की ईच्छा को पूर्ण न करें यह संभव नहीं है, इसीलिए लाड़ली सुभद्रा और मातृ तुल्य गुंडीचा मौसी दोनों की इच्छा? भगवान जगन्नाथ पूरी करते है। जगन्नाथ भगवान का नगर भ्रमण भक्तों में अनूठे उत्साह का संचार करता है। भक्तों को आतुरता और भक्तों का सैलाब प्रभु के दर्शन के लिए एकट्ठा पड़ता है। रथ पर आरूढ़ भगवान जगन्नाथ के दर्शनाभिलाषी सुदूर स्थानों से एकत्र होते है। प्रभु की छवि के दर्शन का सोभाग्य विरलों को ही मिलता है। रथ खींचने की होड़ में भक्ति की असंख्य श्रृंखला अविराम प्रतीक्षा करती है। जगन्नाथ रथ यात्रा कोई सामान्य रथ यात्रा नहीं है बल्कि जन्म-मृत्यु के बंधन से मुक्त करने वाली असंख्य पापों को क्षण में नष्ट करने वाली साक्षात् मोक्ष प्राप्ति और अनंत आस्था का द्वार है।

चिंतन-मनन

शांति इंसान के अंदर है

पानी में मिला हुआ नमक दिखाई नहीं देता। इसका यह मतलब नहीं कि वह गायब हो गया। हालांकि आंख से नहीं देख सकते, पर जबान से उसे चख तो सकते हैं। मनुष्य के साथ ही कुछ ऐसा ही होता है। हम शांति को आंखों से नहीं देख सकते, परंतु हृदय से उसका अनुभव कर सकते हैं। वह शांति भी सब जगह है- थल में भी है, आकाश, वायु, जल और पेड़ों में भी है और उसी के होने की वजह से आप भी जीवित हैं। आप विश्वास करते हैं कि आपको जन्मपुंडली में लिखा हुआ है, इसकी वजह से आग जीवित है, परंतु नहीं। कौन कब जाएगा, यह किसी को नहीं मालूम। कब क्या होगा, यह किसी को नहीं मालूम। पर लोग अपने जीवन के अंदर इसी चीज का विश्वास करके चलते हैं कि उनको मालूम है कि कल क्या होगा। आप जीते कहां हैं ? आज में। कल तो आप जी नहीं सकते। अगर कल आएगा भी तो उसको आज का रूप लेना पड़ेगा। तो आप जीते कहां हैं ? आज में। और आपको आशाएं कहां हैं ? कल में। आप चिंतन किसकी करते हैं ? कल की। और कल कभी आएगा नहीं। सारी जिंदगी आज में आपको जीना है। संस्कार यह डालने चाहिए कि आपके अंदर शांति है, उसे खोजो, उसको महसूस करो। अगर शांति-शांति कहने से ही शांति हो जाती तो अब तक तो हो जानी चाहिए थी। अब तक नहीं हुई है, तो कम से कम कुछ तो बदलिए। क्या बदलिए ? मुंह को बंद कीजिए और अंतर्मुख होकर हृदय की खोजिए।

आज का राशिफल

मे़ष 	तस्वीर से भरा होने की उम्मीद है। शुभ ग्रह आपके पराक्रम और आत्मविश्वास में वृद्धि कर रहे हैं।	तुला 	आज थोड़ा सोचसमझकर काम करें। आप जोहिम लेने के मूड में हो सकते हैं।
वृषभ 	मल्टीनेशनल कंपनियों से जुड़े लोगों के लिए लाभ के संकेत दे रहे हैं। आर्थिक दृष्टि से दिन अच्छा है।	वृश्चिक 	दिन चुनौतीपूर्ण हो सकता है। उत्तराधिकार से जुड़ा विवाद गहराने की संभावना है।
मिथुन 	दिन लाभ के संकेत दे रहा है। विवेक से कार्य करने पर आपको मनचाहा लाभ होगा।	धनु 	दिन प्रतियोगिता में भाग लेने या परीक्षा से संबंधित किसी प्रयास के लिए उपयुक्त है।
कर्क 	आज दिन सफलता से भरा होगा। आपको करियर और प्रतिष्ठा में वृद्धि का संकेत मिल रहा है।	मकर 	दिन उत्साह और मनोबल से परिपूर्ण रहेगा। कार्यक्षेत्र में जो अड़चनें थीं, वह दूर होती दिखाई देंगी।
सिंह 	आज दिन तस्वीर से भरा होगा। व्यापारिक और व्यावसायिक दृष्टि से अल्ट्रं लाभदायक है।	कुंभ 	आज ऊपर कार्यभार अत्यधिक रहेगा और आप एक साथ कई कार्यों में उलझे रह सकते हैं।
कन्या 	दिन तस्वीर से भरा रहने की उम्मीद है। ग्रहों की शुभ दृष्टि के कारण पक्ष उभर कर सामने आएगा।	मीन 	आज धन और व्यवसाय दोनों दृष्टि से शुभ है। व्यवसाय में विस्तार के अवसर मिलेंगे।

नीतियों के बावजूद क्यों प्यासी है भारत की धरती

- डॉ. सत्यवान सौरभ

भारत दुनिया की 18% आबादी और मात्र 4% ताजे जल संसाधनों के साथ गंभीर जल संकट का सामना कर रहा है। भूजल का अत्यधिक दोहन, प्रदूषण, असंतुलित खेती, और जलवायु परिवर्तन इसके प्रमुख कारण हैं। सरकारी योजनाओं और नीतियों के बावजूद कार्यान्वयन और जनभागीदारी की कमी से हालात बिगड़ते जा रहे हैं। जल संरक्षण को जन आंदोलन बनाना, सूक्ष्म सिंचाई को बढ़ावा देना, जल की कीमत तय करना, और पुनर्चक्रण को अनिवार्य बनाना समय की मांग है। जब तक नीति, व्यवहार और चेटना एकसाथ नहीं बदलते, तब तक जल संकट भारत के भविष्य को चुनौती देता रहेगा। भारत की धरती पर जल का संकट एक ऐसी विडंबना बन चुका है, जिसे देखकर हैरानी होती है कि इतनी योजनाओं, घोषणाओं और नीतियों के बावजूद यह देश बूंद-बूंद के लिए क्यों तरस रहा है। जब कोई देश दुनिया की 18% जनसंख्या को समेटे हुए हो और उसके पास केवल 4% ताजे जल संसाधन हों, तो संकट की आशंका से बनती है, पर यदि यही देश दशकों से जल संरक्षण और जल प्रबंधन की योजनाओं का ढोल पीटता हो और फिर भी सूखा, प्यास, और जलजनित बीमारियाँ उसके हिस्से में आएँ – तो यह केवल प्राकृतिक संकट नहीं, यह नीति, प्रशासन और नागरिक चेतना की सामूहिक अक्षमफलता है। भारत में पानी की स्थिति को अगर आंकड़ों की भाषा में समझें, तो भयावहता साफ दिखाई देती है। नीति



आयोग की रिपोर्ट कहती है कि भारत विश्व का सबसे बड़ा भूजल उपभोक्ता है – लगभग 25% भूजल अकेले भारत निकालता है। 11% से अधिक भूजल खंड अत्यधिक दोहित यानी ड्रूपी१-ी७स् ड्रूशी की स्थिति में हैं। दिल्ली, बेंगलुरु, हैदराबाद जैसे 21 प्रमुख शहरों के 2030 तक भूजल समाप्त होने की चेतावनी दी जा चुकी है। वहीं दूसरी ओर, 70% जल स्रोत प्रदूषित हुए हो और उसके पास केवल 4% ताजे जल संसाधन हों, तो संकट की आशंका से बनती है, पर यदि यही देश दशकों से जल संरक्षण और जल प्रबंधन की योजनाओं का ढोल पीटता हो और फिर भी सूखा, प्यास, और जलजनित बीमारियाँ उसके हिस्से में आएँ – तो यह केवल प्राकृतिक संकट नहीं, यह नीति, प्रशासन और नागरिक चेतना की सामूहिक अक्षमफलता है। भारत में पानी की स्थिति को अगर आंकड़ों की भाषा में समझें, तो भयावहता साफ दिखाई देती है। नीति

कि यह समस्या अब दरवाजे पर नहीं, घर के भीतर आ चुकी है। और फिर भी हम इसे मौसमी समस्या मानकर हर बार भूल जाते हैं। सवाल यह है कि नीतियाँ तो बनीं – राष्ट्रीय जल नीति (2012), जल जीवन मिशन, अटल भूजल योजना, नमामि गंगे, जल शक्ति अभियान – पर फिर भी पानी का स्तर क्यों गिरता जा रहा है ? जवाब सरल है – हमारी नीतियाँ जमीन पर नहीं उतरतीं, और हमारे व्यवहार में कोई परिवर्तन नहीं आता। आज भी देश के अधिकांश किसान पानी की फिजूलखर्ची करने वाली फसलों की खेती करते हैं। पंजाब और हरियाणा जैसे जल-संकटग्रस्त राज्य में धान और गन्ने की खेती केवल इसलिए होती है क्योंकि सरकार टरढ और मुफ्त बिजली देती है। नतीजा – भूजल का तेजी से दोहन, खेतों का क्षरण, और जल स्रोतों का खत्म हो जाना। दूसरी ओर, डि्रू सिंचाई या स्प्रिंकलर जैसे आधुनिक जल संरक्षण

आदिवासियों के समस्त विद्रोहों की गौरव गाथा

- सुरजीत झा,

सन 1757 में ब्रिटिश राज की शुरूआत के बाद शायद ही कोई ऐसा दशक गुजरा जिसमे आदिवासी इलाकों में अंग्रेजों के खिलाफ विद्रोह ना हुआ हो।दस्तावेजों के मुताबिक सन 1757 से 1९47 के बीच 15 से भी ज्यादा आदिवासी विद्रोहों का सिलसिला काफी लंबे समय तक चला।ब्रिटिश राज के खिलाफ जेहाद छेड़नेवाली सबसे पहली जनजाति रघुहाड़ियाय थी। ऐतिहासिक दस्तावेजों से पता चलता है कि अंग्रेजों ने सन 1765 में संताल परगना क्षेत्र की दीवानी मुग़ल बादशाह से खरीद ली। अंग्रेजों के अत्याचार के विरुद्ध रमना आहड़्री नामक पहाड़िया सदाय ने सन 1766 में संप्रान्त का बिगुल फूँका और अपने अनुयायियों के साथ युद्ध में वीरतापूर्वक अंग्रेजों का सामना किया। लेकिन, अंततः अंग्रेजों को विजय हासिल हुई और रमना आहड़्री की हत्या कर दी गयी। सन 1772 में करिया पुजहर के नेतृत्व में पहाड़ियों और अंग्रेजो के बीच उधवावाला के निकट ऐतिहासिक संग्राम हुआ।पहाड़ियों के हाथों शर्मनाक पराजय के बाद अंग्रेजों ने कूटनीति का सहारा लिया और सुनियोजित ढंग से पहाड़िया जनजाति बहुल इलाके में संधालों को बसाना प्रारम्भ किया। बाद में अंग्रेजों ने इन भोले- भाले संधालो को उकसाकर पहाड़ियों से लड़वा दिया। संधालों से परास्त होने के बाद पहाड़ियों को आत्मरक्षापं पहाड़ पर शरण लेना पड़ा। उन्ही दिनों तिलकामांझी के नेतृत्व में संताल परगना के ही आदिवासियों ने अंग्रेजी सरकार के खिलाफ एक और विद्रोह किया था। लेकिन, तिलकामांझी का विद्रोह पहाड़िया विद्रोह से भिन्न था। तिलकामांझी के संगठन का मुख्य काम विदेशी हुकूमत द्वारा लूटकर ले जानेवाली सामग्री और धन को छीनकर गरीब लोगों में बांट देना था। 1780-85 के दौरान हुआ यह विद्रोह अंग्रेजी सत्ता के खिलाफ दूसरा आदिवासी विद्रोह था। युद्ध में तिलका मांझी ने अंग्रेज फौज के जनरल क्विसलैंड को जहरीले तीर से मार डाला। अपने जनरल की मौत से घबड़ाकर अंग्रेज फौज भाग खड़ी हुई। दूसरी तरफ तिलकामांझी की सेना विजय के उल्लास में हँडिया पीकर बेसुध था। उसी समय अंग्रेजी सेना ने पूरी तैयारियों के साथ फिर धावा बोली। तिलका मांझी की सेना अंग्रेजों का सामना नहीं कर पाई और तिलका मांझी पकड़ लिए गए। मांझी को चार घोड़ों के पांव में बाँधकर भागलपुर ले जाया गया। अत में बेरहमी और

नृशंषता से उन्हें फांसी दे दी गयी। छोटानागपुर तथा सिंहभूम जिला में रहनेवाले रहोसर जनजाति के लोगों ने 1820-21 में विद्रोह किया तब, जब उनकी भूमि को उनके मुखिया लोगों से छीनकर मुस्लिम तथा सिख कुषकों में बांट दी गयी। होस जनजाति ने अपने मुखियाओं के समर्थन में पोरहाट नामक जगह पर एकजुट होकर विद्रोह कर दिया। किन्तु पराजित चलते उन्हें स्वीकार करना पड़ा कि वे नए जमींदारों को कर देंगे, बाहरी लोगों को अपने क्षेत्र में बसने का विरोध नहीं करेंगे तथा अंग्रेजों को अपना शासक मानेंगे। होस विद्रोह की अक्षमलता के बाद मैदानी लोगों को आदिवासियों की जमीन को पुश्तैनी अधिकार मिलने लगे और इस प्रवृत्ति में उत्तरोत्तर वृद्धि होती गयी। ततपश्चात 1822 में चावल की कम नशीली शराब पर अंग्रेजी सरकार ने उत्पादन शुल्क लगा दिया, जिसे आदिवासी अपने उपयोग के लिए तैयार करते थे। 1880 में प्रतिघर के हिसाब से 25 पैसा कर लगा दिया गया। इससे अदिवासियों में केचेनी बढ़ती गयी और छोटानागपुर के कोल आदिवासियों ने विद्रोह कर दिया। 1881 के करीब शुरू हुआ यह विद्रोह छोटानागपुर के अलावा सिंहभूम इत्यादि क्षेत्रों में व्यापक रूप से फैल गया। कोल आदिवासी अनाज और पशुओं को लेकर जंगलों में जा बसे और वहीं से अपना संघर्ष जारी रखा। इस संघर्ष में अंग्रेजों के 4000 के लगभग मकान तथा कई कचहरियों को जला दिया गया। सैकड़ों कोल आदिवासियों का कल्ल करने के बाद ही ब्रिटिश शासन वहां फिर से सत्तासीन हो सका। इस विद्रोह के बाद ब्रिटिश सरकार ने कोल विद्रोह से प्रभावित इलाकों के लिए रदशिक्षी-पश्चिमी सीमांत एजेंसीर नामक एक अलग इकाई की स्थापना की। आदिवासियों के विद्रोह में संधालों का विद्रोह सबसे जवरदस्त था। संथाल विद्रोह में तत्कालीन बिहार, पश्चिम बंगाल तथा कलकत्ता से लगभग 100 मील दूर तक के क्षेत्र शामिल थे। मूल रूप से यह विद्रोह भूमि कर अधिकािरियों द्वारा किये जाने वाले दुर्व्यवहार तथा निरादर, साहूकार आदि द्वारा किये जानेवाले अत्याचार के खिलाफ था। जब संधालों के आर्थिक एवं शारीरिक अत्याचार व शोषण ने सारी सीमाएं पार कर दी तब उन्होंने विद्रोह की योजना बनाई। सिंदो और कान्हू के रूप में संधालों को दो नेता भी मिल गए। इन दोनों नेताओं ने संधालों को विश्वास दिलाया कि अंग्रेजी राज्य का अंत अवश्यम्भावी है।सिंदो तथा कान्हू के नेतृत्व में 30

जून 1855 को संथाल परगना के भोगनाडीह में करीब 6000 आदिवासी प्रतिनिधि इकट्ठा हुए और सभा की। बैठक में एक स्वर से निर्णय लिया गया कि बाहरी लोगों को भगाने, विदेशियों का राज्य हमेशा के लिए खत्म करने तथा सतयुग का राज स्थापित करने के लिए खुला विद्रोह किया जाए। सभी आदिवासी बहुल गांवों में विद्रोह के सन्देश भेजे जाने लगे। सिंदो तथा कान्हू ने गांव-गांव घुमकर संधालों को संघर्ष के लिए तैयार कर लिया। बहुत जल्द ही उन्होंने करीब 60000 हथियार बन्द संधालों को एकत्र कर लिया। ततपश्चात संधालों ने जमींदारों और महाजनों पर हमला बोलना शुरू कर दिया। इस विद्रोह ने अंग्रेजों को इतना भयभीत कर दिया कि उसे कुचलने के लिए उन्होंने बर्बरता की सारी सीमाएं तोड़ दीं। मैजर जनरल के नेतृत्व में विद्रोह को दबाने के लिए दस टुकड़ियाँ भेजी गयीं। सेना ने बहुत संधाल गाँवों को लूट व उर्नेम आग लगा दी। 15000 से अधिक सन्थाल मारे गए। राजमहल की पहाड़ियां संधालों के खून से लाल हो गयीं, लेकिन फिर भी संधाल लड़ते रहे। अंततः अगरस्त 1855 में सिंदो पकड़ा गया और मार डाला गया। कान्हू भी फरवरी 1856 में पकड़ा गया। इसके बाद संधालों के होसले पस्त हो गए और विद्रोह को दबा दिया गया। संथाल विद्रोह के समान एक और विद्रोह रचने के निकट रहने वाले रमुंडार जनजाति के लोगों ने 1899-1900 के दौरान किया था। बिरसा मुंडा नामक एक 20 वर्षीय उत्साही युवक ने मुंडा जनजाति का नेतृत्व सम्पात्ता। उसने अपने आपको भगवान का दूत बताया। उसने अपनी बातों को समझाने के लिए छोटी-छोटी बैठक और सभाओं का सहारा लिया। देखते ही देखते वे एक सफल उपदेशक व वक्ता बन गए। हजारो आदिवासी उन्हें देखने-सुनने आने लगे। सन 1899 तक अपने अथक प्रयासों से बिरसा ने 6000 समर्पित मुंडाओं का एक दल तैयार कर लिया। अंग्रेजों के राजनीतिक प्रभुत्व को समाप्त करना, सभी बाहरी तथा विदेशी तत्वों को बाहर निकालना एवं स्वतंत्र मुंडा राज्य की स्थापना करना इस दल का प्रमुख उद्देश्य था।सन 1899 में क्रिसमस की पूर्व संध्या पर बिरसा ने विद्रोह का आह्वान कर दिया। लगभग 6000 मुंडा तीर्थ, तलवार, कुल्हाड़ी तथा अन्य हथियारों से लैस होकर बिरसा मुंडा के साथ हो लिए। मुंडा ने ठीकेदारों, जागीरदारों, हाकिमों और ईसाइयों का कत्ल करने का आह्वान किया।

नीतियों के बावजूद क्यों प्यासी है भारत की धरती

उपायों की पहुँच केवल 9% खेतों तक ही सीमित है। किसान जानते हैं, पर अपनाते नहीं – क्योंकि नीति और व्यवहार में दूरी है। शहरों की बात करें तो पाइपलाइन से लेकर टंकी तक, हर जगह लीकेज अभी बबादी का आलम है। स्मार्ट मीटरिंग और भी अधिकांश नगरपालिकाओं के लिए नया शब्द है। पुनः उपयोग (री०ल्ल०) और व्ष जल संचयन जैसे उपाय कहीं-कहीं दिखते हैं, लेकिन सामूहिक रूप से अपनाते नहीं जाते। सबसे चिंताजनक बात यह है कि जल संकट को अब भी केवल प्राकृतिक समस्या समझा जाता है। जबकि यह एक स्पष्ट रूप से ह्यनीतिगत और नैतिकह्न संकट है। जब तक यह दृष्टिकोण नहीं बदलेगा, तब तक कोई भी योजना सफल नहीं होगी। अब समय आ गया है कि भारत पानी को मुफ्त संसाधन मानना बंद करे और उसे जीवन मूल्य की तरह देखे। इसके लिए कुछ गहन और ठोस सुधारों की आवश्यकता है। सबसे पहले, पानी की कीमत तय होनी चाहिए – चाहे वह पीने का हो, या सिंचाई का। मुफ्त पानी की संस्कृति ने उपभोग को बबादी में बदल दिया है। जल का मूल्य निर्धारण सामाजिक न्याय और पर्यावरणीय विवेक के बीच संतुलन साध सकता है। दूसरा, सूक्ष्म सिंचाई प्रणालियों को केवल योजना पत्रों से निकालकर जमीनी हकीकत बनाना होगा। इसके लिए तकनीकी प्रशिक्षण, सस्ती उपलब्धता, और स्थानीय स्तर पर सहायता तंत्र बनाना होगा। तीसरा, भूजल का प्रबंधन केवल सरकार

का नहीं, ग्राम पंचायतों और स्थानीय समुदायों का भी कर्तव्य होना चाहिए। अटल भूजल योजना को इस दिशा में सफल मॉडल के रूप में बढ़ावा जा सकता है। चौथा, किसानों को केवल फसल बीमा या सक्सिडी नहीं, जल आधारित फसल मार्गदर्शन की जरूरत है। यह तभी होगा जब टरढ का ढाँचा जल संरक्षण के अनुकूल फसलों को बढ़ावा देगा। देश को ऐसे नीतिगत हस्तक्षेपों की जरूरत है जो किसान की आय भी बढ़ाएं और पानी की बचत भी करें। पाँचवां, शहरों में जल पुनर्चक्रण अनिवार्य किया जाए। जो नगर पालिकाएं ६२शेडडो१ को री०ी नहीं करतीं, उन्हें दंड और प्रोत्साहन दोनों के माध्यम से बदला जाए। बड़े भवनों में वर्षा जल संचयन अनिवार्य हो, और इसके अनुपालन की निगरानी की जाए। छठा, बच्चों के स्कूली पाठ्यक्रम में जल संरक्षण को केवल पर्यावरण अध्याय के रूप में न पढ़ाया जाए, बल्कि व्यवहार परिवर्तन के रूप में सिखाया जाए। यदि आगली पीढ़ी जल को कीमती माने, तो आज की प्यास भविष्य की सूखी धरती को बचा सकती है। सातवां, जल संरक्षण को जन आंदोलन बनाना होगा – जैसा प्रधानमंत्री ने आह्वान किया था। लेकिन यह आह्वान केवल भाषणों में नहीं, बजट और प्रशासनिक प्रतिबद्धता में दिखना चाहिए। जल शक्ति मंत्रालय को केवल नल जोड़ने वाला मंत्रालय नहीं, जल नीति, जल शिक्षा और जल चेतना का नेतृत्व करना होगा।

कोर्ट में ऑनलाइन फाइलिंग सुनवाई, गवाही, और फैसले

- सनत जैन

भारतीय न्यायपालिका ने एक ऐतिहासिक कदम उठाते हुए मुकदमों की ऑनलाइन सुनवाई और फैसले के निगम तैयार किये हैं। डिजिटल प्लेटफॉर्म पर ऑनलाइन सुनवाई सभी कोर्ट में उपलब्ध करने की दिशा में बड़ा कदम उठाया है। सुप्रीम कोर्ट के मुख्य कार्यवाहक न्यायाधीश संजोय सचदेवा के निर्देश पर ई-कमेटी ने हाईकोर्ट एवं जिला कोर्ट में सुनवाई के लिये निगम तैयार कर लिये है। ई-सुनवाई 2025 के नियम के अधिसूचना विधि मंत्रालय से जारी होने के बाद इलेक्ट्रॉनिक, संचार माध्यम तथा आडियो-वीडियो के माध्यम से सुनवाई और फैसला करने वाला म.प्र. देश का पहला राज्य बनने जा रहा है। न्यायपालिका का यह बदलाव न केवल तकनीकी क्रांति है, बल्कि एक पारदर्शी, त्वरित और सुगम न्याय व्यवस्था को और बढ़ता कदम है। कोरोना महामारी के समय शुरू हुई वचुअल सुनवाई अब न्याय पालिका में स्थायी व्यवस्था का रूप ले रही है। ग्रामीण, पिछड़े और दूरराज्य क्षेत्रों के नागरिकों को कोर्ट के चक्कर लगाने से मुक्ति मिलेगी। न्याय पालिका में व्याप्त भ्रष्टाचार भी कम होगा। न्याय जल्द मिलने की संभावना और आर्थिक बोझ कम होगा। कोर्ट परिसर की भीड़, तारीख पर तारीख का सिलसिला, और केस की लंबी प्रक्रिया कम होगी। डिजिटल तकनीकी और सूचना प्रौद्योगिकी, संचार तकनीक के माध्यम से मुकदमों की ट्रैकिंग, ई-फाइलिंग,

फैसलों की त्वरित उपलब्धता, न्याय में पारदर्शिता और संबंधित पक्षों की जवाबदेही मजबूत होगी। इस डिजिटल एवं ऑनलाइन प्रक्रिया मे कुछ चुनौतियाँ भी हैं। जैसे साइबर सुरक्षा, डेटा की गोपनीयता और ग्रामीण क्षेत्रों में इंटरनेट की सीमित पहुँच है। यह एक अच्छी बात है कि अब सेटेलाइट के माध्यम से इंटरनेट की सुविधा जल्द उपलब्ध होने जा रही है। भारत सरकार ने इसके लिए लाइसेंस भी जारी किए हैं। इससे निर्बाध रूप से इंटरनेट सुविधा मिलेगी। वीडियो कॉन्फ्रेंसिंग में बिना किसी रूकावट के न्यायालयीन कार्यवाही संभव होगी। न्याय के मानवीय पहलुओं को केवल तकनीक के भरोसे नहीं छोड़ा जा सकता है। तकनीकी साक्षरता का अभाव एक बड़ी बाधा है, आम आदमी इसमें थोड़ाघड़ई का शिकार भी हो सकता है। डिजिटल एवं ऑनलाइन प्रक्रिया में सरकार और जागरूकता कार्यक्रम चलाना होगा। ताकि यह व्यवस्था सुचारू रूप से आगे बढ़ सके। ऑनलाइन न्यायालयीन प्रक्रिया 21वीं सदी के भारत में न्यायपालिका को विश्वस्तरीय और बेहतर बनाने की दिशा में मील का पत्थर साबित हो सकती है। बशर्ते तकनीकी ढांचा मजबूत हो, न्यायिक अधिकारियों और कर्मचारियों को प्रशिक्षित किया जाए। आम जनता को इस नवीन प्रक्रिया का हिस्सा बनाया जाए। ह्यडिजिटल इंडिया को न्यायिक प्रणाली में लागू कर, न्यायपालिका जहाँ ह्यसस्ता, सुलभ और समयबद्ध न्याय को सपना नहीं, बल्कि यथार्थ में लाने के लिए आम जनता को इससे जोड़ने की जरूरत है।

कार्टून कोना

सीएम मोहन यादव के काफिले के 19 गाड़ियों में भरा मिलावटी ईंधन, पेट्रोल पंप सील राजनीतिज्ञों के नजर में न सही, भ्रष्टाचारियों के नजर तो आम-खास सब बराबर हैं!  आज का इतिहास	1799 मैसूर के कृष्ण राजा वड़ेयार गद्दी पर बैठे. 1855 संधालों का अंग्रेजों के खिलाफ विद्रोह हुआ. 1956 युनाइटेड जीसी-7 जेट व डब्ल्यू - ए सुपर कॉस्टीलेशन विमान ग्रैंड केन्यान, अरीजोना में टकराकर नष्ट, 128 लोगों की मृत्यु. 1960 कांगो गणराज्य बना. 1971 सोवियत संघ का अंतरिक्षयान धरती पर उतरा तो उसमें तीन अंतरिक्ष यात्री मृत पाए गए. 1971 दादा भाई नौरोजी का निधन हुआ. 1976 अमरीकी अंतरिक्षयान से प्राप्त चित्रों से मंगल ग्रह पर पानी होने की जानकारी मिली. 1989 अंगोला सरकार ने यूनिटा विद्रोहियों पर युद्ध विराम के उल्लंघन का आरोप लगाया. 1990 सोवियत संघ ने लिथुआनिया को तेल टैकर रवाना किए, जब वहाँ की संसद ने स्वतंत्रता की घोषणा पर रोक लगा दी.
---	---

दैनिक पतांतां

30 जून 2025 को सूर्योदय के समय की ग्रह स्थिति

सोमवार 2025 वर्ष का 181 वा दिन दिशाशूल पूर्व ऋतु ग्रीष्म।

विक्रम संवत् 2082 शक संवत् 1947 मास आषाढ़ पक्ष शुक्ल

तिथि पंचमी 09.24 बजे को समाप्त। नक्षत्र मघा 07.21 बजे को समाप्त।

योग सिद्धि (असुक) 17.21 बजे को समाप्त।

करण बालव 09.24 बजे तदनन्तर कीलव 21.47 बजे को समाप्त।

चन्द्रायु 04.6 घण्टे रवि क्रान्ति उत्तर 23° 10'

सूर्य उत्तराषाढ़ कलि अहरण 1872391

जूलियन दिन 2460856.5 कलियुग संवत् 5125

कल्पारंभ संवत् 1972949123 सृष्टि श्राारंभ संवत् 1955885123

वीरनिर्वाण संवत् 2551 हजारी सन् 1446

महीना मोहरम तारीख 04 विशेष रकंद पौछी।

ग्रह स्थिति	लग्नारंभ समय
सूर्य मिथुन में	कर्क 06.33 बजे से
चंद्र सिंह में	सिंह 08.49 बजे से
मंगल सिंह में	कन्या 11.01 बजे से
बुध कर्क में	तुला 13.11 बजे से
गुरु मिथुन में	वृश्चिक 15.26 ब.से
शुक्र वृष में	धनु 17.42 बजे से
शनि मीन में	मकर 19.47 बजे से
राहु कुंभ में	कुंभ 21.34 बजे से
केतु सिंह में	मीन 23.07 बजे से
राहुकाल 7.30 से 9.00 बजे तक	मेष 00.37 बजे से वृष 02.17 बजे से मिथुन 04.15 बजे से

दिन का चौपाड़िया	रात का चौपाड़िया
अमृत 05.53 से 07.22 बजे तक	चर 05.43 से 07.14 बजे तक
काल 07.22 से 08.50 बजे तक	रोग 07.14 से 08.45 बजे तक
शुभ 08.50 से 10.19 बजे तक	काल 08.45 से 10.17 बजे तक
रोग 10.19 से 11.48 बजे तक	लाभ 10.17 से 11.48 बजे तक
उद्रेग 11.48 से 01.17 बजे तक	उद्रेग 11.48 से 01.19 बजे तक
शुभ 01.17 से 02.45 बजे तक	शुभ 01.19 से 02.51 बजे तक
लाभ 02.45 से 04.14 बजे तक	अमृत 02.51 से 04.2 बजे तक
अमृत 04.14 से 05.43 बजे तक	चर 04.22 से 05.53 बजे तक
चौपाड़िया शुभाशुभ- शुभल श्रेष्ठ शुभ, अमृत व लाभ, मध्यम चर, अशुभ उद्रेग, रोग व काल। सभी समय भारतीय मानक समय की मध्य रेखा विन्दु के आधार पर है अतः आप अपने स्थानीय समयानुसार ही देखें।	

दिन का चौपाड़िया	रात का चौपाड़िया
अमृत 05.53 से 07.22 बजे तक	चर 05.43 से 07.14 बजे तक
काल 07.22 से 08.50 बजे तक	रोग 07.14 से 08.45 बजे तक
शुभ 08.50 से 10.19 बजे तक	काल 08.45 से 10.17 बजे तक
रोग 10.19 से 11.48 बजे तक	लाभ 10.17 से 11.48 बजे तक
उद्रेग 11.48 से 01.17 बजे तक	उद्रेग 11.48 से 01.19 बजे तक
शुभ 01.17 से 02.45 बजे तक	शुभ 01.19 से 02.51 बजे तक
लाभ 02.45 से 04.14 बजे तक	अमृत 02.51 से 04.2 बजे तक
अमृत 04.14 से 05.43 बजे तक	चर 04.22 से 05.53 बजे तक
चौपाड़िया शुभाशुभ- शुभल श्रेष्ठ शुभ, अमृत व लाभ, मध्यम चर, अशुभ उद्रेग, रोग व काल। सभी समय भारतीय मानक समय की मध्य रेखा विन्दु के आधार पर है अतः आप अपने स्थानीय समयानुसार ही देखें।	

© Jagnrutiduta.com, Bangalore

इसकी सूँडियां व व्यस्क दोनों की नुकसान करते हैं। इसमें उड़ने की क्षमता होती है। यह भंडारित चावल, मक्का, ज्वार आदि पर मार्च से नवम्बर के बीच आसानी से देखा जा सकता है। यह कीट दानों में कई जगह सुराख कर देती है।

✦ अनाज को तेज धूप में सुखायें। धूप में कीट बाहर निकलते हैं और इनके अंडे खत्म हो जाते हैं।

✦ अनाज को दुबारा सुखाने से उनकी नमी खत्म होने से कीटों का खतरा कम हो जाता है।

✦ ग. गोदाम, टीकी या कोठों में हवा के आने-जाने का रास्ता बंद करके उनकी देवाओं का प्रयोग करें।

✦ इथाइलीन डाइमिथाइड ईडीबी यह सूती कपड़े हैं जिसपर कांच का कैम्लू या इंजेक्टर हाउस है यह एमप्लू/डेजेक्शन 3.5 एफ 10 मिमी के पैक में आता है। एक एमप्लू 3 मिली को प्रति फ़िटलर के हिसाब से प्रयोग करते हैं। इसका प्रयोग कोठे या टीकी के लिये अच्छा रहता है।

✦ टीकी या कोठे को आधा अनाज से भरकर अच्छी तरह से 7 दिन तक बंद रखें। इस तरह से किसान अपने अनाज को ज्यादा समय तक सुरक्षित रख सकेंगे।

सुकन्या, पीपीएफ समेत छोटी बचत योजनाओं पर ब्याज दरें होंगी कम अगले सप्ताह आएगा फैसला



नई दिल्ली, एजेंसी। पीपीएफ, एनएससी और अन्य छोटी बचत योजनाओं की ब्याज दरों की समीक्षा 30 जून, 2025 को की जाएगी। नई दरें वित्त वर्ष 2025-26 की जुलाई-सितंबर तिमाही के लिए प्रभावी होंगी। इस साल अब तक सुकन्या समृद्धि योजना और वरिष्ठ नागरिक बचत योजना सहित ढाक़हर बचत योजनाओं की

ब्याज दरें अपरिवर्तित रही हैं। लेकिन 1 जुलाई, 2025 से इसमें बदलाव हो सकता है। इस बीच, भारतीय रिजर्व बैंक द्वारा इस वर्ष रेपो दर में 100 आधार अंकों की कटौती किए जाने के बाद, अटकलें लगाई जा रही हैं कि आगामी जुलाई संशोधन में सार्वजनिक भविष्य निधि की ब्याज दरें 7 प्रतिशत से नीचे आ सकती हैं। जबकि, एनालिस्ट संभावित दर कटौती के संकेतक के रूप में गिरते बॉन्ड यील्ड और नीतिगत फार्मुलों की ओर इशारा कर रहे हैं।

एनालिस्ट की राय- पीपीएफ, जो वर्तमान में 7.10 प्रतिशत की पेशकश कर रहा है। श्यामला गोपीनाथ समिति के फॉर्मूले के अनुसार, पीपीएफ रिटर्न औसत 10 साल की जी-सेक यील्ड से 25 आधार अंक अधिक होना चाहिए। अब यील्ड 6.325 प्रतिशत पर मंडरा रही है, फॉर्मूला उचित पीपीएफ दर को लगभग 6.575 प्रतिशत पर रखता है, जो संभावित रूप से मौजूदा दर से 52.5 आधार अंकों की कटौती को ट्रिगर करता है।

स्क्रिपबॉक्स के फाउंडर और सीईओ अतुल सिंघल ने कहा, भारतीय रिजर्व बैंक द्वारा 2025 में रेपो दर में कुल 100 आधार अंकों की कटौती के साथ, अब ध्यान छोटी बचत योजना (एसएसएफ) ब्याज दरों के आगामी तिमाही संशोधन पर है।

भारत की जीडीपी में निजी खपत दो दशक के उच्चतम स्तर पर, निर्यात 6.3 प्रतिशत बढ़ा



नई दिल्ली, एजेंसी। भारत की निजी खपत में मजबूत वृद्धि देखी गई है। यह दो दशकों में देश के सकल घरेलू उत्पाद में उच्चतम हिस्सेदारी तक पहुंच गई है। वित्त मंत्रालय के नवीनतम मासिक रिपोर्ट में यह जानकारी मिली। निजी खपत का मतलब है, व्यक्तिगत या घरेलू स्तर पर वस्तुओं और सेवाओं पर किया जाने वाला खर्च। यह किसी देश की अर्थव्यवस्था में वस्तुओं और सेवाओं की कुल मांग का एक महत्वपूर्ण हिस्सा है।

रिपोर्ट के अनुसार वित्त वर्ष 2025 में भारत की जीडीपी में निजी खपत की हिस्सेदारी बढ़कर 61.4 प्रतिशत हो गई। यह वित्त वर्ष 2024 में 60.2 प्रतिशत थी। यह पिछले दो दशकों में दूसरा सबसे ऊंचा स्तर है, जो उपभोग मांग में निरंतर मजबूती का संकेत देता है। निजी खपत में यह वृद्धि मुख्य रूप से स्थिर निवेश गतिविधि और शुद्ध निर्यात में बढ़ोतरी से प्रेरित थी।

निजी अंतिम उपभोग में 7.2 प्रतिशत की वृद्धि - मंत्रालय ने कहा कि वित्त वर्ष 2025 में निजी अंतिम उपभोग में 7.2 प्रतिशत की तीव्र वृद्धि हुई। वहीं, वित्त वर्ष 2024 में इसमें 5.6 प्रतिशत की वृद्धि हुई थी। यह सुधार खासतौर से ग्रामीण मांग में उछाल से समर्थित था। निजी अंतिम उपभोग व्यय, घरों और गैर-लाभकारी संस्थाओं द्वारा वस्तुओं और सेवाओं पर किए गए कुल खर्च को दर्शाता है। वहीं निवेश के मामले में सकल स्थिर पूंजी निर्माण (जीएफसीएफ) में वित्त वर्ष 2025 में 7.1 प्रतिशत का उछाल आया है। यह वित्त वर्ष 2024 में दर्ज 8.8 प्रतिशत की वृद्धि की तुलना में थोड़ा कम है।

एग्रोफॉरेस्ट्री को बढ़ाने के लिए बड़ा कदम, कृषि भूमि पर पेड़ कटाई के लिए जारी किए गए मसौदा नियम

नई दिल्ली, एजेंसी। केंद्र सरकार ने किसानों की आय दोगुनी करने के लिए नए नियम जारी किए हैं। इसके तहत खेतों के बाहर हरित क्षेत्र बढ़ाने और जलवायु परिवर्तन को कम करने के उद्देश्य से कृषि भूमि पर पेड़ों की कटाई के लिए आदर्श नियम लागू किए हैं। इससे एग्रोफॉरेस्ट्री को बढ़ावा देने की दिशा में एक बड़ा कदम माना जा रहा है। एग्रोफॉरेस्ट्री यानी कृषि वानिकी, ऐसी प्रणाली है जिसमें एक ही जमीन पर पेड़ और फसलें या जानवर एक साथ उगाए जाते हैं। इससे न केवल पैदावार बढ़ेगी, बल्कि मिट्टी की सेहत भी सुधरेगी और पर्यावरण भी बेहतर होगा।

पर्यावरण मंत्रालय ने 19 जून को सभी राज्यों को पत्र भेजकर कृषि भूमि में पेड़ों की कटाई के लिए आदर्श नियम साझा किए। मंत्रालय ने बताया कि इसका उद्देश्य कृषि वानिकी के क्षेत्र में व्यापार सुगमता को बढ़ाना और किसानों को अपने कृषि प्रणालियों में पड़ों को शामिल करने के लिए प्रोत्साहित करना है।

पेरिस जलवायु लक्ष्यों को मिलेगा समर्थन- सरकार लंबे समय से कृषि वानिकी को बढ़ावा दे रही है ताकि किसानों



की आय दुगुनी की जा सके, जंगलों के बाहर वृक्षों की संख्या बढ़े, जलवायु परिवर्तन को कम किया जा सके, लकड़ी का आयात घटे, और भूमि उपयोग अधिक टिकाऊ बने। यह पहल पेरिस जलवायु समझौते के तहत भारत की जलवायु प्रतिबद्धताओं को भी समर्थन देती है।

नियमों की कमी एक बड़ी बाधा -

मंत्रालय के अनुसार कृषि भूमि पर पेड़ काटने के लिए स्पष्ट और एक समान नियमों की कमी अब तक किसानों के लिए एक बड़ी बाधा रही है। यह कृषि वानिकी उत्पादों की खेती और विपणन को प्रभावित करता है।

राज्य स्तरीय समिति का गठन - नए नियमों के अनुसार, लकड़ी आधारित

सरकार की स्किल ट्रेनिंग स्कीम पर सवाल, 71 प्रतिशत छोटी कंपनियों ने कहा- नहीं मिला कोई फायदा



नई दिल्ली, एजेंसी। कुशमैन एंड वेकफील्ड की एक रिपोर्ट में एक चौकाने वाली बात सामने आई है। रिपोर्ट के अनुसार 71 प्रतिशत छोटी कंपनियों का कहना है कि सरकार की स्किल ट्रेनिंग स्कीम से उन्हें कोई मदद नहीं मिली है। इसका मतलब है कि सरकार की स्किल डेवलपमेंट की पहल माइक्रो, स्मॉल एंड मीडियम एंटरप्राइजेज तक ठीक से नहीं पहुंच रही है। एमएसएमई वे

मैन्युफैक्चरिंग के काम में लगी होती है। रिपोर्ट में यह भी देखा गया कि लगभग 61 प्रतिशत एमएसएमई ने कहा कि सरकार की स्किल और टैलेंट की पहल उन तक नहीं पहुंची। वहीं, 39 प्रतिशत ने माना कि उन्हें इन योजनाओं से कुछ फायदा हुआ है। यह रिपोर्ट एक सर्वे के जरिए तैयार हुई है। इस सर्वे में छोटी कंपनियों में 500 से कम कर्मचारी शामिल थे। क्या कहा गया है रिपोर्ट में

रिपोर्ट में कहा गया है, हमारे सर्वे से पता चलता है कि सरकार की स्किल और टैलेंट की पहल इस सेक्टर तक प्रभावी ढंग से नहीं पहुंच रही है। सबसे बड़ी दिक्कत छोटी कंपनियों के साथ है। 71 प्रतिशत छोटी कंपनियों का कहना है कि सरकार की स्किल ट्रेनिंग योजनाओं से उन्हें कोई मदद नहीं मिली है। इस रिपोर्ट का नाम भारत की विनिर्माण क्षमता को बढ़ाना- आत्मनिर्भरता का मार्ग तैयार करना है।

12 दिन में दोगुना हो गया पैसा... बिना तकनीकी ज्ञान के 56 साल के शख्स ने कमा डाले 85 हजार करोड़ रुपये

नई दिल्ली, एजेंसी। आज जब भी हम किसी अरबपति या बड़ी कमाई वाले शख्स की बात करते हैं तो उनमें ऐसे लोग ज्यादा मिलेंगे तो टेक्नोलॉजी के महारथी हों। लेकिन क्या कभी सोचा है कि कोई शख्स बिना तकनीकी ज्ञान के भी 85 हजार करोड़ रुपये

से ज्यादा की कमाई कर सकता है यह संभव कर दिखाया है कोरवीवकंपनी के को-फाउंडर और सीईओ माइकल इंटरने ने। 56 साल के माइकल की संपत्ति मात्र 12 दिनों में दोगुनी हो गई है। कोरवीवकंपनी एक छोटी सी एआई क्लाउड स्टार्टअप कंपनी थी। मार्च में यह कंपनी 40 डॉलर प्रति शेयर पर अमेरिकी शेयर मार्केट में लिस्ट हुई थी। लेकिन अचानक कंपनी के स्टॉक की कीमत बढ़ गई। सिर्फ दो महीनों में इसकी कीमत लगभग तीन गुना हो गई। मिंट की खबर के मुताबिक इस उछाल ने न केवल बाजार को आकर्षित किया है, बल्कि इसके शेयरधारकों की किस्मत भी बदल दी है। इसमें माइकल इंटर ने शामिल हैं।

माइकल कैसे बने अरबपति- माइकल इंटरने पहले हेड फंड मैनेजर थे। ब्लूबर्ग के ऑकड़ों के अनुसार, उनकी संपत्ति पिछले 12 दिनों में दोगुनी से भी ज्यादा हो गई है। यह 5 अरब डॉलर से बढ़कर 10 अरब डॉलर (करीब 85.49 हजार करोड़ रुपये) हो गई है। कंपनी की शुरुआत

बाजार में धीमी रही थी। लेकिन इंटरने को विश्वास था कि कोरवीव आगे चलकर अच्छा प्रदर्शन करेगी। माइकल ने पहले फॉर्च्यून को बताया था, मुझे वास्तव में परवाह नहीं है कि यह आज, कल या उसके बाद कहाँ है। लेकिन मेरा मानना है कि हमारे पास जो बिजनेस मॉडल है, सॉफ्टवेयर सॉल्यूशन है, इसे बनाने और वितरित करने की क्षमता और हमारे सामने जो मांग है, वह समय के साथ हमारे ग्राहकों के लिए बहुत अधिक मूल्य लाएगी। माइकल अकेले ही स्टॉक की सफलता से लाभान्वित नहीं हो रहे हैं। अन्य को-फाउंडर की संपत्ति में भी काफी वृद्धि हुई है। ब्लूमबर्ग के अनुसार, कोरवीव के मुख्य सहनर्तित अधिकारी ब्रायन वेंदुरो की संपत्ति अब 6.4 अरब डॉलर है।

मई 2025 में सीमेंट उद्योग ने पकड़ी रफ्तार; खपत 9 प्रतिशत बढ़ी, कीमतों में 8 फीसदी का उछाल

नई दिल्ली, एजेंसी। सीमेंट उद्योग में मई 2025 में सालाना आधार पर 9 प्रतिशत की बढ़ोतरी दर्ज की गई। रेटिंग एजेंसी आईसीआरए की नवीनतम रिपोर्ट में यह जानकारी दी गई है। रिपोर्ट के अनुसार सीमेंट की खपत 39.6 मिलियन मीट्रिक टन (एमटी) हो गई है, जबकि औसत सीमेंट कीमतों में भी करीब 8 प्रतिशत की वृद्धि हुई है। इसमें बताया गया कि कम बिक्री के बाद भी सीमेंट उद्योग ने मई 2025 में 50 किलोग्राम बैग की कीमत 8 प्रतिशत बढ़कर 360 रुपये रखी, जबकि वित्त वर्ष 2025 में यह कीमत 340 रुपये थी। यह साल-दर-साल आधार पर 7 प्रतिशत कम थी। हालांकि, चालू वित्त वर्ष के पहले दो महीनों (अप्रैल और मई) में कीमतों में 7 प्रतिशत की सालाना बढ़ोतरी देखी गई है।

इनपुट लागत में स्थिरता से मिला समर्थन- इसके अलावा, रिपोर्ट में कहा गया है कि इनपुट लागत में स्थिरता के कारण परिचालन मार्जिन में भी सुधार हुआ है। इसका

कारण कोयले और पेटकोक की ऊर्जा कीमतें कम हैं तथा डीजल की कीमतें स्थिर हैं।

कुल बिक्री वॉल्यूम में 8 प्रतिशत की गिरावट- वहीं, अप्रैल और मई 2025 में कुल बिक्री वॉल्यूम 8 प्रतिशत बढ़कर 78.7



मिलियन मीट्रिक टन रहा, जबकि पूरे खंड 2025 में यह आंकड़ा 6.3 प्रतिशत की वृद्धि के साथ 453 मिलियन मीट्रिक टन पर पहुंचा। आईसीआर के उम्मीद है कि वित्त वर्ष 2026 में सीमेंट की मांग 6 से 7 प्रतिशत बढ़कर 480 से 485 मिलियन मीट्रिक टन

तक पहुंच सकती है। इसे आवासीय और इंफ्रास्ट्रक्चर क्षेत्रों से निरंतर मांग का समर्थन मिलने की उम्मीद है। रिपोर्ट में यह भी बताया गया है कि आईसीआर कंपनियों के मार्जिन वित्त वर्ष 2026 में 80 से 150 आधार अंक

बढ़कर 16.3 प्रतिशत से 17 प्रतिशत तक पहुंच सकते हैं। कोयले और पेटकोक की कीमतों में आई गिरावट- ईंधन लागत की बात करें तो जून 2025 में कोयले की कीमतें 19 प्रतिशत घटकर 100 डॉलर प्रति टन और पेटकोक की कीमतें 2 प्रतिशत घटकर 10,880 रुपये प्रति टन हो गईं। डीजल की कीमत 88 रुपये प्रति लीटर पर स्थिर रही। वित्त वर्ष 2026 की पहली तिमाही के

दौरान कोयले की कीमतों में 6 प्रतिशत कम थीं, पेटकोक में 1 प्रतिशत की बढ़ोतरी हुई और डीजल की कीमतें स्थिर रहीं। सीमेंट निर्माता संघ (सीएमए) के अनुसार, भारत में सीमेंट उत्पादन की कुल स्थापित क्षमता 690 मीट्रिक टन है।

लाखों नौकरियां जाएंगी... एलन मस्क ने कह दी बड़ी बात

नई दिल्ली, एजेंसी। अरबपति उद्यमी एलन मस्क ने शनिवार को राष्ट्रपति डोनाल्ड ट्रंप के प्रमुख टेक्स और खर्च प्रस्ताव की आलोचना की और तथाकथित बिग ब्यूटीफुल बिल के लेटेस्ट सीनेट ड्राफ्ट को बेहद पागलपन भरा और विनाशकारी बताया। मस्क ने कानून के खिलाफ पब्लिक कैंपेन जारी रखते हुए एक्स पर लिखा, लेटेस्ट सीनेट ड्राफ्ट बिल अमेरिका में लाखों नौकरियों को खत्म कर देगा और हमारे देश को बहुत बड़ा नुकसान पहुंचाएगा।

क्या है डिटेल- 940 पन्नों का यह विधेयक (जिसे अभी सीनेट में तेजी से आगे बढ़ाया जा रहा है) फेडरल प्रोग्राम्स जैसे मेडिकेड और खाद्य टिकटों पर भारी कटौती के साथ-साथ कर में छूट और रक्षा और सीमा प्रवर्तन के लिए विस्तारित निधि प्रदान करता है। सीनेट रिपब्लिकन द्वारा समर्थित, जो ट्रम्प की 4 जुलाई की समयसीमा को पूरा करने का लक्ष्य रखते हैं, इस उपाय में राष्ट्रपति के आग्रजन एजेंडे के लिए केंद्रीय 350 बिलियन डॉलर की राष्ट्रीय सुरक्षा योजना भी शामिल है। रिपब्लिकन नेता अपने सीनेट बहुमत का उपयोग करके विधेयक को डेमोक्रेटिक आपत्तियों से आगे बढ़ाने के लिए कर रहे हैं, लेकिन कुछ जीओपी सीनेटर मेडिकेड और खाद्य टिकटों जैसे कार्यक्रमों में कटौती को लेकर चिंतित हैं। मुख्य प्रावधानों में यूएस-मेक्सिको सीमा दीवार विस्तार के लिए 46 बिलियन डॉलर, 100,000 प्रवासी हिरासत बिस्तारों के लिए 45 बिलियन डॉलर और 10,000 नए आईसीडी अधिकारियों की भरती, जिनमें से प्रत्येक को 10,000 डॉलर का सॉर्निंग बोनस शामिल है, शामिल हैं। ट्रम्प ने जीओपी को निर्देश दिया है, जिसके पास जीओपी सदनों में बहुमत है, कि वह बिना किसी देरी के कानून को पारित करें। यह बिल 2017 के टेक्स कटौती को बढ़ाने, रक्षा और आग्रजन प्रवर्तन निधि को बढ़ाने और लोन लिमिट को बढ़ाने का प्रयास करता है। जबकि ट्रम्प के वफादारों ने इसे राष्ट्रीय पुनरुत्थान की रूपरेखा बताया है, मस्क ने इसे घृणित घृणा करार दिया है।



विनिर्माण की मजबूती के लिए प्लग-एंड-प्ले औद्योगिक पार्क जरूरी, कुशमैन एंड वेकफील्ड की रिपोर्ट

नई दिल्ली, एजेंसी। भारत में विनिर्माण गतिविधियों को बढ़ाने के लिए प्लग-एंड-प्ले औद्योगिक पार्कों के विकास में तेजी की जरूरत है। रियल एस्टेट कंसल्टेंट्स फर्म कुशमैन एंड वेकफील्ड की नई रिपोर्ट एलेवेटिंग इंडियाज मैन्युफैक्चरिंग रेंजिलिएंस- चार्टिंग द पाथ टू सेल्फ-रिलायेंस में यह जानकारी दी गई है। यह रिपोर्ट भारत के विनिर्माण और लॉजिस्टिक्स क्षेत्रों के 94 वरिष्ठ निर्णयकर्ताओं के सर्वेक्षण पर आधारित है। इसमें बड़े उद्योगों से लेकर एमएसएमई तक का दृष्टिकोण शामिल है।

प्लग-एंड-प्ले औद्योगिक पार्क क्यों है खास प्लग-एंड-प्ले औद्योगिक पार्क का मतलब है सारी सुविधाओं से लैस होना। जहां आवश्यक



बुनियादी ढांचे, जैसे कि सड़क, बिजली, पानी, और कनेक्टिविटी, पहले से ही मौजूद होते हैं। व्यवसायों को बिना किसी देरी के तुरंत अपने

परिचालन शुरू करने की अनुमति मिलती है, जिससे निर्माण और रखरखाव में लगने वाले समय और लागत में कमी आती है।

विनिर्माण क्षेत्र एक संचनात्मक बदलाव के दौर से गुजर रहा है

कुशमैन एंड वेकफील्ड के मुंबई और न्यू बिजनेस के कार्यकारी प्रबंध निदेशक गौतम सराफ ने कहा कि भारत का विनिर्माण क्षेत्र एक संरचनात्मक बदलाव के दौर से गुजर रहा है। हमारी रिपोर्ट में यह सामने आया कि बुनियादी ढांचे में निवेश, स्पष्ट नीतियां और उद्योग की मंशा, मजबूती से जुड़ी हैं। सर्वे के अनुसार 88 प्रतिशत निर्माता बुनियादी ढांचे में सुधार के चलते अपने संचालन का विस्तार कर रहे हैं और 95 प्रतिशत से अधिक ने सरकार समर्थित कार्यक्रमों के मध्यम से बेहतर लॉजिस्टिक्स पहुंच की सूचना दी है।

प्लग-एंड-प्ले औद्योगिक पार्कों का महत्व बढ़ रहा है

कुशमैन एंड वेकफील्ड में लॉजिस्टिक्स व इंडस्ट्रियल सर्विसेज इंडिया के प्रबंध निदेशक अभिषेक भूटानी ने कहा कि भारत का विनिर्माण क्षेत्र एक महत्वपूर्ण मोड़ पर है, जो नीतिगत समर्थन और बुनियादी ढांचे में सुधार के कारण तीव्र वृद्धि के लिए तैयार है। उन्होंने कहा कि हमारे शोध से एक महत्वपूर्ण निष्कर्ष यह निकला है कि प्लग-एंड-प्ले औद्योगिक पार्कों का महत्व बढ़ रहा है। ये पूर्व-स्वीकृत बुनियादी ढांचे के लिए तैयार किए गए बाजार में आने के समय को कम करने, अग्रिम पूंजीगत व्यय को कम करने और परिचालन जोखिमों को कम करने में मदद कर रहे हैं, खासकर एमएसएमई के लिए जो विस्तार करना चाहते हैं। भूटानी ने यह भी कहा कि जैसे-जैसे कंपनियां नए क्षेत्रों में विस्तार कर रही हैं, उनके लिए लॉजिस्टिक्स, कुशल प्रतिभा और मल्टीमॉडल कनेक्टिविटी से युक्त ऐसे टनकी इकोसिस्टम की उपलब्धता निर्णायक साबित होगी।



नेपाल अगस्त में ऑस्ट्रेलिया में जाकर खेलेगा टॉप एंड टी20 सीरीज

काठमांडू, एजेंसी। नेपाल ने इस बात की पुष्टि कर दी है कि ऑस्ट्रेलिया के डार्विन में 14 से 24 अगस्त के बीच होने वाली टॉप एंड टी20 सीरीज में वह चार में से एक अंतर्राष्ट्रीय टीम होगी। नेपाल के लिए ये सीरीज 2026 टी20 विश्व कप में जगह बनाने की तैयारी के तौर पर बड़ी भूमिका अदा कर सकती है। 2026 टी20 विश्व कप में अभी भी तीन स्थान खाली हैं, ये विश्व कप अगले साल भारत और श्रीलंका की संयुक्त मेजबानी में खेला जाना है। आईसीसी टी20 विश्व कप क्वालिफायर्स अक्टूबर में ओमान में आयोजित किया जाएगा, जिसके जरिए नेपाल के पास विश्व कप के लिए क्वालिफाई करने का मौका होगा। नेपाल अगस्त की शुरुआत में डार्विन पहुंच जाएगा, जहां उन्हें कम से कम छह टी20 मुकाबले खेलने हैं। ये सभी मैच कैजली एरेना के स्टेडियम में खेले जाएंगे।

क्रिकेट एसोसिएशन ऑफ नेपाल (सीएनए) के सचिव पारस खड्का ने कहा, टॉप एंड सीरीज में शिरकत करते हुए हम काफी उत्साहित हैं। इससे हमें खुद को प्रतिस्पर्धी माहौल में तैयार करने के लिए बड़ी मदद मिलेगी। हमारा लक्ष्य इस सीरीज के जरिए खुद को इस तरह तैयार करने पर है ताकि 2026 टी20 विश्व कप के लिए हमें क्वालिफाई करने में मदद मिल सके।

एशिया कप भारत में, लेकिन पाकिस्तान यहां नहीं खेलेगा भारत भी चैंपियंस ट्रॉफी खेलने पाकिस्तान नहीं गया था; 10 सितंबर से हो सकता है टूर्नामेंट



नई दिल्ली, एजेंसी। एशिया कप होने को लेकर लंबे समय से चल रहा विवाद अब धीरे-धीरे कम होता दिख रहा है। क्रिकबज की रिपोर्ट के मुताबिक भारत में होने वाला एशिया कप 10 सितंबर से शुरू हो सकता है। हालांकि, एशियन क्रिकेट काउंसिल ने इस पर अब तक कुछ भी नहीं कहा है। टूर्नामेंट में पाकिस्तान के सभी मैच हाइब्रिड मॉडल यानी दूसरे देश में खेले जाएंगे। ऐसे में न्यूज़लैण्ड के UAE हो सकता है। इससे पहले भारत और पाकिस्तान के बीच तनाव के कारण टूर्नामेंट पर सवाल उठ रहे थे। फरवरी में हुई चैंपियंस ट्रॉफी में भारत ने पाकिस्तान जाने से इनकार कर दिया था। इसके बाद भारत के सभी मैच UAE में खेले गए थे।

बीडब्ल्यूएफ यूएस ओपन:

तन्वी और आयुष ने उलटफेर के साथ किया फाइनल में प्रवेश



काउंसिल ब्लफ्स, एजेंसी। बीडब्ल्यूएफ यूएस ओपन में 16 वर्षीय तन्वी शर्मा ने यूक्रेन की पोलिना बुहरोवा को मात दी। उनके अलावा 20 वर्षीय आयुष शेट्टी ने वर्ल्ड रैंकिंग में नंबर-6 खिलाड़ी चोउ टिएन चैन को शिकस्त देकर अपने करियर के सबसे बड़े फाइनल में जगह बना ली है। दोनों ही खिलाड़ी बीडब्ल्यूएफ यूएस ओपन के अपने-अपने फाइनल में पहुंच गए हैं। महिला सिंगल इवेंट में तन्वी ने वर्ल्ड रैंकिंग में नंबर-40 खिलाड़ी बुहरोवा को 21-14, 21-

16 से हराकर मुकाबले को 34 मिनट में अपने नाम कर लिया। वर्ल्ड रैंकिंग में नंबर-66 तन्वी शर्मा ने मई में डेनमार्क चैलेंज जीता था। वह पिछले साल ओडिशा मास्टर्स में सुपर 100 फाइनल में पहुंची थीं। बाई ने अपने एक्स पोस्ट में तन्वी की तारीफ करते हुए लिखा, वह जाल बिछाती हैं, और उसमें सबसे बेहतरीन भी फंस जाते हैं। हमारी टीम टाइटन समझदार, होशियार, साहसी है। वह सप्ते हुए शॉट्स और बेखौफ खेल से हर रेली में दिल

लॉर्ड्स अच्छा है, लेकिन...

रवि शास्त्री ने WTC फाइनल के लिए नए मैदान की सिफारिश की

नई दिल्ली, एजेंसी। विश्व टेस्ट चैंपियनशिप फाइनल के लिए भारत के पूर्व मुख्य कोच रवि शास्त्री ने नए मैदान की सिफारिश की है। शास्त्री ने कहा कि इंग्लैंड टेस्ट क्रिकेट के विकास के लिए एक आदर्श स्थल बना हुआ है, हालांकि एकमात्र मैच बाद में भारत और ऑस्ट्रेलिया के बड़े स्थलों पर खेला जा सकता है।

पिछले छह वर्षों में लगातार तीन WTC फाइनल इंग्लैंड के तीन अलग-अलग स्टेडियमों में खेला गया है। साउथैम्प्टन के रोज बाउल ने उद्घाटन फाइनल में भारत और न्यूजीलैंड की मेजबानी की। इसके बाद ऑस्ट्रेलिया ने ओवल में WTC 2023 का फाइनल भारत के नरेंद्र मोदी स्टेडियम और शुरुआत में ट्रॉफी लंदन लौटी जिसमें प्रतिष्ठित लॉर्ड्स क्रिकेट ग्राउंड ने ऑस्ट्रेलिया और दक्षिण अफ्रीका के बीच एक शानदार मैच में प्रोटियाने ने टेम्बा बावुमा की कप्तानी में 27 साल के ICC ट्रॉफी सूखे को समाप्त किया। लंदन में होने वाले इस आयोजन में लंबे प्रारूप के लिए तटस्थ क्रिकेट प्रेमी



भीड़ जुटती रहती है, लेकिन शास्त्री को लगता है कि भविष्य में पर्याप्त दर्शक मिलने के बाद चैंपियनशिप का फाइनल भारत के नरेंद्र मोदी स्टेडियम और ऑस्ट्रेलिया के मेलबर्न क्रिकेट ग्राउंड जैसे विशाल स्टेडियमों में आयोजित किया जा सकता है। विजडन क्रिकेट पॉडकास्ट में शास्त्री ने कहा, मुझे लगता है कि शुरुआत में अगर यह यहीं (लॉर्ड्स) हो तो अच्छा रहेगा। एक बार जब इसे वह लोकप्रियता और प्रशंसा मिल जाए जिसके यह

हकदार है, तो इसे स्थानांतरित किया जा सकता है। लेकिन मुझे लगता है कि एमसीजी विश्व टेस्ट चैंपियनशिप फाइनल के लिए एक बेहतरीन जगह हो सकती है। भारत के पूर्व मुख्य कोच ने कहा, अहमदाबाद WTC फाइनल के लिए एक बेहतरीन जगह हो सकती है। मूल रूप से, ऐसी जगहें जहां आप भीड़ जुटा सकते हैं। क्योंकि लॉर्ड्स 100,000 सीटों वाला स्टेडियम नहीं है। इसलिए चाहे कोई भी टीम खेल रही हो, आपको पता है कि आपको अच्छी भीड़ मिलेगी। हाल की रिपोर्टों ने सुझाव दिया है कि इंग्लैंड अगले दो चक्रों में भी WTC फाइनल का घर हो सकता है जिसका फाइनल 2029 और 2031 में होना तय है। ICC के फ्यूचर टुर्स प्रोग्राम के अनुसार 2027 WTC फाइनल भी लॉर्ड्स में आयोजित किया जाना तय किया गया है। WTC 2027 की मेजबानी के लिए BCCI की बोली को हाल ही में खारिज कर दिया गया था, क्योंकि तटस्थ टेस्ट को लगातार समर्थन देने के लिए इंग्लैंड को तरजीह दी गई थी।

मैं खाली मैदान को निहारता रहा लेकिन...

रोहित शर्मा ने सुनाया टी-20 वर्ल्डकप जीत का किस्सा

नई दिल्ली, एजेंसी। 29 जून 2024 को भारत ने बारबाडोस के कैसिंटन ओवल में दक्षिण अफ्रीका को सात रन से हराकर 11 साल बाद आईसीसी ट्रॉफी जीतने का सपना पूरा किया था। अब इस महाजीत के ठीक एक साल बाद रोहित शर्मा ने उस ऐतिहासिक जीत से पहले की भावनाओं और दबाव को लेकर अपने दिल की बात साझा की है।

रोहित बोले - मैं रात भर सो नहीं सका - रोहित शर्मा ने कहा कि तेरह साल लंबा समय होता है। कई खिलाड़ियों का तो इतना लंबा करियर भी नहीं होता। मैंने पिछली बार 2007 में वर्ल्डकप जीता था। इसलिए मेरे लिए इससे बड़ा कुछ हो ही नहीं सकता था। मैं रातभर सो नहीं पाया। बस वर्ल्डकप के बारे में ही सोचता रहा। मैं इतना नर्वस था कि मेरे पैरों में हान नहीं थी। अंदर से बहुत कुछ चल रहा था, हालांकि मैं बाहर नहीं दिखाता। हमें सुबह 8:30 या 9 बजे निकलना था, लेकिन मैं 7 बजे उठ गया। रोहित शर्मा ने कहा कि मेरे कमरे से मैदान दिख रहा था और मैं बस उसे निहारता रहा। मैंने खुद से कहा, दो घंटे में मैं वहां खेल रहा हूँ, और चार घंटे में सब कुछ तय हो जाएगा। या तो कप हमारे पास होगा या नहीं। 2023 के वनडे वर्ल्डकप में भारत को फाइनल में ऑस्ट्रेलिया से हार का सामना करना



पड़ा था। ऐसे में रोहित शर्मा पर वर्ल्डकप जीतने का जबरदस्त दबाव था। 38 वर्षीय रोहित के लिए यह कप्तान के तौर पर पहली ICC ट्रॉफी थी। वह 2007 में टी-20 वर्ल्डकप जीतने वाली टीम का भी हिस्सा रह चुके हैं। 2024 के इस वो कैच मैच का टर्निंग पॉइंट था: रोहित शर्मा फाइनल में हेनरिक क्लासेन ने 23 गेंदों में अर्धशतक जड़कर भारत की मुश्किलें बढ़ा दी थीं। आखिरी पांच ओवरों में दक्षिण अफ्रीका को सिर्फ 30 रन चाहिए थे और डेविड मिलर क्रीज पर मौजूद थे। तभी सूर्यकुमार यादव ने लंबी सीमा रेखा पर एक हेरतअंगेज कैच लेकर मिनर को आउट किया

और भारत को वापसी का मौका मिला। रोहित ने कहा कि मैं लॉन्ग ऑन पर था और वो कैचज सच कहूं तो वही मैच का पल था। ऐसा लग रहा था कि गेंद छक्के के लिए जा रही है, लेकिन तभी सूर्या हवा में उड़े और कैच पकड़ लिया। हवा भी गेंद को थोड़ी पीछे खींच लाई होगी। थर्ड अंपायर का फैसला आने तक सबकी सांसें रुकी थीं। बता दें कि भारत की जीत के बाद रोहित शर्मा, विराट कोहली और रवींद्र जडेजा ने टी-20 से संन्यास की घोषणा की। कोहली को फाइनल में शानदार प्रदर्शन के लिए 'प्लेयर ऑफ द मैच' चुना गया था। तीनों खिलाड़ियों ने इस ऐतिहासिक जीत के साथ इस प्रारूप को अलविदा कहा।

छक्का लगाते ही हो गई बल्लेबाज की मौत, खेल के मैदान पर ली आखिरी सांस



नई दिल्ली, एजेंसी। खेल के मैदान में कई बार खिलाड़ियों की मौत की दुखद खबर देखने को मिलती है। पंजाब के फिरोजपुर स्थित क्रिकेट मैच के दौरान भी ऐसी ही कुछ देखने को मिला जब बल्लेबाज की छक्का लगाते

ही मौत हो गई। जानकारी के मुताबिक छक्का लगाने के तुरंत बाद खिलाड़ी को हार्ट अटैक आ गया जिस कारण उसकी मौत हो गई। घटना का वीडियो भी सामने आया है।

घटना एक निजी स्कूल के ग्राउंड की है और मरने वाले खिलाड़ी का नाम हरजीत सिंह बताया जा रहा है। इस घटना का वीडियो साथ खेलने वाले अन्य खिलाड़ियों ने कैमरे में कैद कर लिया था। वीडियो में देखा जा सकता है कि युवक बल्लेबाजी कर रहा है और एक बॉल पर सिकसर शॉट खेलता है। छक्का लगाने के बाद खिलाड़ी क्रीज पर ही बैठ जाता है जिसके बाद नॉन स्ट्राइक पर खड़ा बल्लेबाज भी उसके साथ आकर बैठता है। इस दौरान स्ट्राइकर जमीन पर गिर जाता है और सभी साथी खिलाड़ी दौड़कर उसे देखते हैं।

अंपायर के खिलाफ आवाज उठाना पड़ा महंगा

वेस्टइंडीज के कोच डैरेन सैमी को ICC ने सुनाई सजा

नई दिल्ली, एजेंसी। बारबाडोस में खेले गए पहले टेस्ट में ऑस्ट्रेलिया क्रिकेट टीम ने वेस्टइंडीज को 159 रनों से हराया। पहले बल्लेबाजी करते हुए ऑस्ट्रेलिया 180 पर ढेर हो गई थी, वेस्टइंडीज भी 190 रन ही बना पाई थी। उन्होंने 10 रन की बढ़त हासिल की, लेकिन ऑस्ट्रेलिया ने 310 रन बनाकर लक्ष्य 301 रनों का दिया। वेस्टइंडीज 141 रनों पर ऑल आउट हो गई। मैच में अंपायर के कई फैसले विवादित रहें, जो अधिकतर मेजबान के विरोध में गए।



इससे नाराज कोच डैरेन सैमी ने अंपायर का नाम लेकर फैसलों पर सवाल उठाए थे। वेस्टइंडीज बनाम ऑस्ट्रेलिया पहले टेस्ट में थर्ड अंपायर एड्रियन

होल्लस्टॉक थे, उनके 5 फैसले विवादित रहे और इनमें से 4 वेस्टइंडीज के खिलाफ गए। कोच डैरेन सैमी ने प्रेस कॉन्फ्रेंस में नाम लेकर थर्ड अंपायर के फैसलों पर आपत्ति जताई थी। इसके बाद आईसीसी ने उनको सजा सुनाई।

डैरेन सैमी ने क्या कहा - सैमी ने प्रेस कॉन्फ्रेंस में अंपायर का नाम लेकर कहा था कि ऐसे गलत फैसलों की वजह से मैच हमारे खिलाफ गया। उन्होंने कहा कि क्या इस टीम के खिलाफ कुछ है? जब एक के बाद एक ऐसे गलत फैसले देखते हो तो सवाल तो उठेंगे ही। उनके अलावा कप्तान रॉस्टन

चेज ने भी सवाल उठाए थे।

ICC ने लगाया जुर्माना -आईसीसी ने डैरेन सैमी पर डिमैरिट अंक जोड़ा और मैच फीस का 15 प्रतिशत जुर्माने के रूप में काटा। वेस्टइंडीज के तेज गेंदबाज जेडेन सील्स पर भी मैच फीस का 15 प्रतिशत जुर्माना लगा। उन्होंने पैट कमिंस को आउट करने के बाद कुछ इशारे किए थे, जिस कारण उन्हें सजा दी गई। वेस्टइंडीज के कप्तान रॉस्टन चेज ने भी अंपायर के फैसलों पर आपत्ति जताते हुए कहा था कि खिलाड़ियों को गलत करने पर सजा मिलती है लेकिन अंपायर के साथ कुछ भी नहीं होता। दरअसल एक फैसला चेज के खिलाफ भी गया था। टेस्ट के दूसरे दिन पैट कमिंस ने उन्हें एलबीडबल्यू आउट किया, लेकिन उन्होंने इस पर DRSL ले लिया। अल्ट्रा एज में दिखा कि जब गेंद फैसले के पास थी तो कुछ स्पाइक हैं, लेकिन थर्ड अंपायर ने उन्हें आउट ही दिया।



इंडिया-इंग्लैंड

श्रेयस की टेस्ट टीम में वापसी अभी इन खिलाड़ियों की वजह से संभव नहीं, पूर्व भारतीय खिलाड़ी ने गिनाए नाम

नई दिल्ली, एजेंसी। इंग्लैंड के खिलाफ 5 मैचों की टेस्ट सीरीज के लिए जब भारतीय टीम का ऐलान किया गया था तब उसमें श्रेयस अय्यर का नाम नहीं था। श्रेयस को घरेलू स्तर पर अच्छे प्रदर्शन के बावजूद भारतीय टीम में जगह नहीं दी गई थी। श्रेयस के चयन पर मुख्य चयनकर्ता अजीत अग्रहार ने कहा था कि उनका प्रदर्शन अच्छा था, लेकिन फिलहाल टीम में जगह खाली नहीं थी। भारतीय मध्यक्रम में है कड़ी प्रतिस्पर्धा - अब श्रेयस अय्यर को इंग्लैंड दौरे के लिए भारतीय टेस्ट टीम में जगह क्यों नहीं दी गई इसको लेकर पूर्व क्रिकेटर आकाश चोपड़ा ने बताया। आकाश चोपड़ा का मानना है कि भारतीय मध्यक्रम में जगह बनाने के लिए कड़ी प्रतिस्पर्धा है और इसकी वजह से

श्रेयस का इंग्लैंड दौरे के लिए टीम में चुने जाने की संभावना काफी कम थी। आकाश चोपड़ा का मानना है कि सरफराज खान और ध्रुव जुरेल जैसे खिलाड़ी भी अभी मौके के इंतजार में हैं और इसलिए श्रेयस को अभी टेस्ट टीम में वापसी के लिए इंतजार करना होगा।

श्रेयस को करना होगा सही मौके का इंतजार - आकाश चोपड़ा ने श्रेयस अय्यर के बारे में बात करते हुए कहा कि उनकी बल्लेबाजी समस्या नहीं है। उन्हें टेस्ट टीम में तुरंत मौका नहीं मिलेगा और उन्हें सही मौके का इंतजार करना होगा। वह इंग्लैंड दौरे के लिए भी टीम में जगह नहीं बना पाते क्योंकि अभी कई दूसरे खिलाड़ी कतार में हैं और उन्हें अभी तक मौके नहीं मिले हैं। आकाश ने कहा कि करुण नायर ने अभी-अभी वापसी की है और सरफराज खान को कोई मौका नहीं दिया जा रहा है। ध्रुव जुरेल बाहर बैठे हैं। अगर पहले से ही टीम का हिस्सा रहे खिलाड़ियों को मौका नहीं दिया जा रहा है तो श्रेयस को मौका कैसे मिल सकता है।

● श्रेयस को धैर्य रखने की जरूरत - आकाश चोपड़ा ने यह भी माना कि श्रेयस अय्यर ने पिछले दिनों घरेलू स्तर पर शानदार प्रदर्शन किया है लेकिन इस बात पर जोर दिया कि उन्हें धैर्य रखना चाहिए और टेस्ट क्रिकेट में अपने मौके का इंतजार करना चाहिए। उन्होंने कहा कि मुझे पता है कि उनका प्रथम श्रेणी सीजन और आईपीएल 2025 काफी अच्छा रहा जिसमें उन्होंने पंजाब किंग्स को अपनी कप्तानी में फाइनल तक पहुंचाया। उन्होंने कहाट -बॉल क्रिकेट में अच्छा प्रदर्शन किया है लेकिन उन्हें टेस्ट में भी मौका मिलेगा। उन्हें बस थोड़ा और धैर्य रखना होगा।

किंग खान को लेकर जैकी श्राॅफ का बड़ा बयान

अकेलापन महसूस करते हैं शाहरुख खान

सिनेमा की दुनिया में शाहरुख खान का सिक्का चलता है। किंग खान के देश और दुनिया में करोड़ों फैंस हैं। अपनी अदाकारी के बूते वे आज भी इंडस्ट्री में टॉप पर हैं। हालांकि, स्टारडम के साथ-साथ उनकी जिंदगी में अकेलापन भी आया है, ऐसा कहना है जैकी श्राॅफ का। जैकी श्राॅफ ने हाल ही में एक इंटरव्यू में बताया कि उन्होंने शाहरुख खान को शूटिंग के दौरान सेट पर अकेले बैठा देखा। जैकी ने कहा कि सुपरस्टारडम की वजह से उन्हें शीर्ष पर अकेलापन महसूस होता होगा।

सेट पर अलग-थलग थे किंग खान: अभिनेता जैकी श्राॅफ और शाहरुख खान ने कई फिल्मों में साथ काम किया है। जैकी श्राॅफ ने हाल ही में विक्की लालवानी के साथ एक इंटरव्यू में शाहरुख खान के साथ अपनी दोस्ती के बारे में बात की।

दोनों ने 'देवदास' और 'किंग अंकल' जैसी फिल्मों में काम किया है। जैकी श्राॅफ ने इस दौरान कहा कि शूटिंग के दौरान शाहरुख खान सेट पर अकेले बैठे रहते थे, जबकि वह सम्मानजनक और करिश्माई हैं। फिर भी किंग खान अलग-थलग थे।

पसंद आई शाहरुख खान की वाइब्स3 जैकी श्राॅफ ने आगे कहा, अकेलापन, हर एक्टर को एक अकेलापन महसूस होना चाहिए। यह मुझे किसी ने

बोला था। जैकी ने आगे कहा, तो मैंने उसे (शाहरुख खान) वहां अकेले बैठे देखा। वह मेरे छोटे भाई का किरदार निभा रहा था। वह सम्मानजनक था, अपने काम पर ध्यान केंद्रित करता था और वह करिश्माई और आकर्षक था। लेकिन अलग-थलग। जैसे मैं अलग-थलग था, वह भी अलग-थलग था। मुझे वह वाइब्स पसंद आईं।

बॉले- एक्सेस्ट की चोटी पर सिर्फ आपकी छाया होगी: जैकी श्राॅफ ने कहा कि फिल्म 'देवदास' से पहले उन्होंने 'वन 2 का 4' जैसी अन्य फिल्मों में साथ काम किया। हालांकि, संजय लीला भंसाली की फिल्म के सेट पर यह सामान्य बात थी। उन्होंने कहा कि 'देवदास' में किरदार ऐसे थे कि अकेले बैठना स्वाभाविक था। जैकी श्राॅफ ने कहा कि जब आप सफलता के दुर्गम स्तर पर पहुंच जाते हैं, तो अकेलापन महसूस करने लगते हैं। एक्टर ने कहा, मुझे लगता है कि अगर आप एक्सेस्ट की चोटी पर जाते हैं, तो आपके पास बस आपकी छाया होगी या फिर वहां सिर्फ अकेलापन है। जैकी श्राॅफ ने कहा कि किंग खान के मामले में भी उन्हें बिल्कुल ऐसा ही महसूस हुआ।



तलाक की घोषणा को लेकर चर्चा में एक्ट्रेस

‘जिंदगी रोलर-कोस्टर राइड है’, लता का लाइफ मंत्रा

‘ये रिश्ता क्या कहलाता है’ सीरियल से चर्चित हुई एक्ट्रेस लता सबरवाल ने पिछले दिनों अपने पति संजीव सेठ से अलगाव की घोषणा की। हाल ही में वह जिंदगी जीने के तरीकों पर बात करती दिखीं।

‘ये रिश्ता क्या कहलाता है’ सीरियल में कभी नजर आई एक्ट्रेस लता सबरवाल ने शादी के 16 साल बाद अपने पति संजीव सेठ से अलगाव की घोषणा की है। अलगाव के बाद लता अपने काम में पूरी तरह से व्यस्त हैं। वह बतौर पर्सनलिटी ग्रुमिंग मेंटर की तरह काम करती हैं। हाल ही में एक पॉडकास्ट में लता ने जिंदगी को लेकर गहरी बातें साझा की हैं।

जिंदगी की जर्नी को एंजॉय करना चाहिए : अभिषेक व्यास के पॉडकास्ट में लता ने कहा, ‘हमारे जीवन में एक लक्ष्य खत्म हो जाता है, दूसरा लक्ष्य सामने खड़ा हो जाता है। जिंदगी तो बस अनुभव का दूसरा नाम है। हम सबकी जिंदगी रोलर कोस्टर राइड की तरह है। अगर कोई कहता है कि उसकी जिंदगी में सब सही है, तो ऐसा नहीं है।

हां, बस अपनी जिंदगी की इस जर्नी को एंजॉय करना चाहिए।’

कैसे शुरू हुई थी लता-संजीव की लव जर्नी : बताते चले कि लता और संजीव सेठ ने टीवी सीरियल ‘ये रिश्ता क्या कहलाता है’ में पति और पत्नी का रोल किया था। इसी सीरियल के सेट पर इन्हें प्यार हुआ, आगे चलकर ये शादी के बंधन में बंधे। इनका एक बेटा भी है। हाल ही में दोनों ने अलगाव की राह को चुना है। शादी के 16 साल बाद लता और संजीव अलग हो गए हैं। इनके फैसले जरूर इस बात से दुखी नजर आ रहे हैं, सोशल मीडिया पर लता और संजीव से अलगाव को लेकर सवाल भी कर रहे हैं।

लता ने प्राइव्सी का सम्मान करने की गुजारिश की : जब लता ने अपने अलगाव की घोषणा सोशल मीडिया पर की तो फैंस से गुजारिश भी की, इसमें एक्ट्रेस ने कहा, ‘मैं सभी से रिक्लेस्ट करती हूँ कि प्लीज मेरे और मेरे परिवार की शांति का सम्मान करें। इस बारे में कोई सवाल न पूछें या फोन न करें।’



चुनौतियों से भरे किरदार करना चाहती हूं- सोनाक्षी

अभिनेत्री सोनाक्षी सिन्हा इन दिनों अपनी अपकमिंग फिल्म निकिता रॉय की रिलीज को लेकर उत्साहित हैं। कई फिल्मों में दमदार अदायगी से वाहवाही लूटने वाली सोना ने आईएनएस से बातचीत में एक दबी हुई ख्वाहिश का भी इजहार किया। ब उनसे पूछा कि एक अभिनेत्री के तौर पर वह और क्या करना चाहेंगी, तो इस पर दबंग अभिनेत्री ने कहा, वह इन दिनों ऐसे किरदार की तलाश में हैं जो उन्हें अलग तरह से चुनौती दें और उन्हें अलग-अलग तरीके से स्क्रीन पर पेश करें। उन्होंने आगे कहा, मैं ऐसा कुछ नहीं करना चाहती जो मैंने पहले किया हो या ऐसा जो मैं अपनी नींद में कर सकती हूँ, बल्कि मैं ऐसा किरदार चाहती हूँ जो वास्तव में मुझे नई चुनौती दे और मुझे मेरे कॉन्फर्ट से बाहर ले जाए। इसलिए मैं पिछले नौ सालों से अलग-अलग किरदार चुन रही हूँ। वहीं, मुझे नई चीजें करना पसंद भी है और इसमें काफी मजा भी आता है। सोनाक्षी ने कहा, मैं एक पीरियड ड्रामा या बायोपिक करना पसंद करूंगी। मैंने हीरामंडी जैसी पीरियड ड्रामा सीरीज की है, लेकिन मैंने बायोपिक नहीं की है। इसलिए मैं इसे करना पसंद करूंगी। इस बीच सोनाक्षी ने सन ऑफ सरदा सीकल का हिस्सा न होने के बारे में भी बात की। उन्होंने कहा कि शायद फिल्म की कहानी अब किसी और दिशा में जा रही है और उसमें नए किरदार होंगे। मैं इस बदलाव को पूरी तरह समझती हूँ और इसका सम्मान करती हूँ। सोनाक्षी सिन्हा ने आगे कहा, मैं अब प्रोफेशनल तरीके से सोचती हूँ। हम इतने सालों से इस इंडस्ट्री में काम कर रहे हैं, तो इन बातों को समझना आ गया है। यह बहुत छोटी सी बात है, कोई बड़ी बात नहीं है। इसका मुझ पर कोई असर नहीं पड़ता।

एक-दूसरे को बेहद प्यार करते थे शेफाली और पराग: दीपशिखा नागपाल



एक्ट्रेस शेफाली जरीवाला का शुरुआत रात कांडियक अरेस्ट से निधन हो गया। 42 साल की उम्र में उनके अचानक निधन से टेलीविजन और फिल्म इंडस्ट्री सदमे में है। शेफाली के साथ काम कर चुकी को-एक्टर दीपशिखा ने बताया कि वह शानदार शख्सियत थीं।

शेफाली को बिग बॉस 13 और नच बलिए जैसे रियलिटी शोज में उनकी मौजूदगी के लिए जाना जाता था। दीपशिखा नागपाल ने शेफाली के साथ अपनी यादें साझा कीं। दीपशिखा ने बताया, मैंने शेफाली के साथ

नच बलिए में काम किया था। हम बहुत करीबी दोस्त तो नहीं थे, लेकिन वह हर गणपति उत्सव में हमें बुलाती थीं। हाल ही में कुछ पार्टियों में उनसे मुलाकात हुई। वह बहुत ही प्यारी और जिंदादिल इंसान थीं, वह विनम्र इंसान थीं।

दीपशिखा ने शेफाली और पराग के रिश्ते के बारे में बताया, शेफाली और पराग एक-दूसरे से बहुत प्यार करते थे। वे एक आदर्श जोड़ी थे, जिन्हें लोग प्रेरणा मानते थे। उनकी मौत की खबर ने मुझे झकझोर कर रख दिया। मेरे मन में कई सवाल हैं,

ऐसा क्यों हुआ? पराग इस दुख को कैसे सहेंगे? मैं प्रार्थना करती हूँ कि ईश्वर उन्हें और उनके परिवार को हिम्मत दे।

शेफाली के निधन पर इंडस्ट्री के कई सितारों ने दुख जताया। मीका सिंह, श्रिमा देसाई, दिव्याका त्रिपाठी, अली गोनी, हिमांशी खुराना, किश्वर मर्चेट, काम्या पंजाबी के साथ ही कीकू शारदा समेत अन्य सेलेब्स ने सोशल मीडिया पर पोस्ट कर दुख व्यक्त किया।

शेफाली ने अपने करियर में कई टीवी शोज और म्यूजिक वीडियो में काम किया था। नच बलिए में पराग के साथ उनकी जोड़ी को खूब पसंद किया गया।

शेफाली हिट गाने कांटा लगा और बिग बॉस 13 में अपनी उपस्थिति के लिए जानी जाती थीं। एक्ट्रेस ने करियर की शुरुआत कांटा लगा गाने से की थी, जिसने उन्हें रातोंरात स्टार बना दिया।

इसके बाद उन्होंने मुझसे शादी करोगी, शैतानी रस्में, रात्रि के यति और हुडगार जैसी फिल्मों में काम किया। बिग बॉस 13 में उनकी मौजूदगी भी सुर्खियों में रही थी।

राहु केतु की शूटिंग के बाद शालिनी पांडे ने मनाली के नाम लिखा दिल से भरा खत- कहा, पहाड़ों ने मुझे थाम लिया

अर्जुन रेड्डी, जयेशभाई जोरदार, महाराज और डब्बा कार्टेल जैसी फिल्मों में अपने अभिनय से दर्शकों का दिल जीतने वाली शालिनी पांडे ने हाल ही में अपनी आगामी फिल्म ‘राहु केतु’ की शूटिंग मनाली की वादियों में पूरी की। शूटिंग खत्म होने के बाद, शालिनी ने सोशल मीडिया पर एक भावुक और आत्मीय पोस्ट शेयर की – जिसमें उन्होंने इस पूरे अनुभव को एक प्रेम-पत्र और कृतज्ञता से भरी डायरी की तरह बयां किया। उन्होंने तस्वीरों की एक खूबसूरत सीरीज शेयर करते हुए लिखा- मनाली के लिए एक छोटा सा लव लेटरज मैंने यहाँ एक महीने बिताया, शूटिंग करते हुए, पहाड़ों की गोद में रहते हुए, और एक नई लया में खुद को ढालते हुए। मुझे अपने ड्रैम्स, ड्रू और ब्रह्मक की बहुत याद आई। हर दिन। कभी-कभी ये चुप्पी भारी लगती थी... लेकिन धीरे-धीरे, मनाली ने मुझे थाम लिया। अजनबियों की चुप्पी में छिपी प्रेमा में, हिमाचली कुत्तों के प्यार में जो बस पास आकर बैठ जाते थे, सुबह की शांति और देवदार की खुशबू में... शालिनी ने आगे बताया कि ‘अविर्’ नाम का एक छोटा कैफे, गीतम द्वारा बनाई गई नुट्टेला टोस्ट और अदरक-नींबू की चाय, सैम के स्टूडियो में मिट्टी से जुड़ाव, और मनाली स्ट्रेज जैसे एनिमल रेस्क्यू सेंटर – इन सबने उनके दिनों को खास बना दिया। मैं एक एक्टर के तौर पर मनाली काम के लिए गई थी, लेकिन वापस लौट रही हूँ एक भरे हुए दिल और अनगिनत यादों के साथ।



‘क्रिमिनल जस्टिस’ फेम इस एक्ट्रेस के साथ हुआ

कार्टिंग काउच?

बॉलीवुड और ओटीटी में अपने अभिनय से खास पहचान बना चुकीं बरखा सिंह ने हाल ही में एक इंटरव्यू में ऐसा खुलासा किया है जिसने इंडस्ट्री में हलचल मचा दी है। उन्होंने बताया कि भले ही उन्हें सीधे तौर पर कभी कार्टिंग काउच का सामना नहीं करना पड़ा, लेकिन एक बार उन्हें एक ऐसा इमेल मिला जिसने उन्हें अंदर से झकझोर कर रख दिया। लफंगे और द साबरमती रिपोर्ट जैसी फिल्मों में अपने अभिनय का लोहा मनवा चुकीं एक्ट्रेस बरखा सिंह ने कहा कि साथथ इंडस्ट्री से जुड़े एक व्यक्ति ने उन्हें इमेल के जरिए रोल के बदले ‘समझौता’ करने की मांग की थी। बरखा के मुताबिक, ये प्रस्ताव इतनी सफाई से लिखा गया था मानो ये इंडस्ट्री का आम चलन हो।

इमेल में लिखा गया था ‘कॉम्प्रोमाइज जरूरी है’

बरखा ने हॉटफुलाई के साथ इंटरव्यू में कहा, इमेल में साफ लिखा था कि इतने शूटिंग डे होंगे, फिगर मेजरमेंट्स ऐसी होंनी चाहिए और कॉम्प्रोमाइज जरूरी है।



प्रोफेशनल करियर में लगातार आगे बढ़ रही बरखा

बरखा सिंह इन दिनों अपने करियर के बेहतरीन दौर से गुजर रही हैं। हाल ही में रिलीज हुई वेब सीरीज ‘क्रिमिनल जस्टिस 4’ में उन्होंने पंकज त्रिपाठी के साथ स्क्रीन शेयर किया और दर्शकों से तारीफें बटोरें। उनकी हालिया फिल्म ‘लफंगे’ में उन्होंने ‘इशिता’ नाम का किरदार निभाया, जो एक हल्की-फुल्की रोमांटिक-कॉमेडी फिल्म है। इसके अलावा बरखा की द साबरमती रिपोर्ट में उनकी गेस्ट अपीयरेंस को भी क्लिटक्स ने काफी सराहा। अपनी मासूमियत और नेचुरल एक्टिंग के लिए बरखा आज की यंग एक्ट्रेसों में एक खास मुकाम रखती हैं।

अर्जुन रामपाल ने बच्चों को बनाया अपना क्रिटिक, राणा दग्गुबाती को बताया ‘साइलेंट जीनियस’

नेटफ्लिक्स की क्राइम ड्रामा सीरीज ‘राणा नायडू’ के दूसरे सीजन में एक नया चेहरा चर्चा में है-राउफ। रहस्यमय, शांत और भीतर से टूटा यह किरदार अर्जुन रामपाल ने निभाया है। हाल ही में खास बातचीत में अर्जुन ने बताया कि राउफ जैसा किरदार करना उनके लिए आसान नहीं था। यह रोल उनके लिए सिर्फ एक्टिंग नहीं थी बल्कि एक गहरा अनुभव था। सीरीज राणा नायडू 2 में निभाए अपने किरदार के बारे में अर्जुन कहते हैं, मैं कोई रोल सिर्फ इसलिए नहीं करता कि उसमें स्क्रीन पर ज्यादा समय मिले या वो दिखने में अलग लगे। मेरे लिए जरूरी

होता है कि वो इंसान अंदर से क्या महसूस कर रहा है। राउफ बहुत कम बोलता है, लेकिन अंदर से बहुत कुछ जो रहा होता है। बाहर से वो शांत लगता है, लेकिन अंदर से टूटा और उलझा हुआ है। राउफ के किरदार को निभाना नहीं था, राउफ को जीना था। और ऐसा करने के लिए पहले अपने आप से सच्चा होना जरूरी होता है। अगर कोई कलाकार सच्चाई ढूंढ रहा हो, तो ऐसे रोल डराते नहीं, बल्कि खुद बुलाते हैं। अर्जुन ने बताया, मैंने राणा नायडू का पहला सीजन देखा था और मुझे वो वाकई बहुत पसंद आया था। उसकी जो टोन थी...कच्ची, अलग और बहुत इमोशंस से भरी, वो आजकल कम देखने को मिलती है। शो के हर किरदार में कमियां थीं, लेकिन फिर भी उनसे जुड़ाव महसूस होता था।

साभार एजेसी